

Dan id-dokument ġie magħmul bil-hsieb li jintuża bhala għodda ta' dokumentazzjoni u l-istituzzjonijiet ma jassumu l-ebda responsabbiltà għall-kontenut tiegħu

► **B** **REGOLAMENT (UE) Nru 1343/2011 TAL-PARLAMENT EWROPEW U TAL-KUNSILL**
tat-13 ta' Diċembru 2011

dwar ċerti dispożizzjonijiet għas-sajd fiż-żona tal-Ftehim tal-GFCM (Kummissjoni Ġenerali tas-Sajd għall-Baħar Mediterran) u li jemenda r-Regolament tal-Kunsill (KE) Nru 1967/2006 dwar miżuri ta' ġestjoni għall-isfruttament sostenibbli ta' riżorsi tas-sajd fil-Baħar Mediterran

(ĠU L 347, 30.12.2011, p. 44)

Emendat minn:

		Ġurnal Uffiċjali		
		Nru	Paġna	Data
► M1	Regolament (UE) 2015/2102 tal-Parlament Ewropew u tal-Kunsill tat-28 ta' Ottubru 2015	L 308	1	25.11.2015



REGOLAMENT (UE) Nru 1343/2011 TAL-PARLAMENT EWROPEW U TAL-KUNSILL

tat-13 ta' Diċembru 2011

dwar ċerti dispożizzjonijiet għas-sajd fiż-żona tal-Ftehim tal-GFCM (Kummissjoni Ġenerali tas-Sajd għall-Baħar Mediterran) u li jemenda r-Regolament tal-Kunsill (KE) Nru 1967/2006 dwar miżuri ta' ġestjoni għall-isfruttament sostenibbli ta' riżorsi tas-sajd fil-Baħar Mediterran

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 43(2) tiegħu,

Wara li kkunsidraw il-proposta mill-Kummissjoni Ewropea,

Wara li kkunsidraw l-opinjoni tal-Kumitat Ekonomiku u Soċjali Ewropew ⁽¹⁾,

Filwaqt li jaġixxu skont il-proċedura leġislattiva ordinarja ⁽²⁾,

Billi:

- (1) Il-Komunità Ewropea kienet aderiet mal-Ftehim għall-istabbiliment tal-Kummissjoni Ġenerali tas-Sajd għall-Baħar Mediterran ("Ftehim tal-GFCM") konformement mad-Deċiżjoni tal-Kunsill 98/416/KE tas-16 ta' Ġunju 1998 dwar l-adeżjoni tal-Komunità Ewropea fil-Kummissjoni Ġenerali tas-Sajd għall-Baħar Mediterran ⁽³⁾ ("GFCM").
- (2) Il-Ftehim tal-GFCM jipprovdi qafas adatt għall-kooperazzjoni multilaterali sabiex jippromwovi l-iżvilupp, il-konservazzjoni, il-ġestjoni razzjonali u l-aqwa użu tar-riżorsi haġġin tal-baħar fil-Mediterran u fil-Baħar l-Iswed f'livelli li huma kkunsidrati sostenibbli u b'riskju baxx ta' kollass.
- (3) L-Unjoni Ewropea, kif ukoll il-Bulgarija, il-Greċja, Spanja, Franza, l-Italja, Ċipru, Malta, ir-Rumanija u s-Slovenja huma partijiet kontraenti tal-Ftehim tal-GFCM.
- (4) Ir-rakkomandazzjonijiet adottati mill-GFCM huma vinkolanti għall-partijiet kontraenti tagħha. Peress li l-Unjoni hija parti kontraenti tal-Ftehim tal-GFCM, dawn ir-rakkomandazzjonijiet huma vinkolanti għall-Unjoni u għalhekk għandhom jiġu implimentati fil-liġi tal-Unjoni, sakemm il-kontenut tagħhom mhux wiex diġà kopert minnha.

⁽¹⁾ ĠU C 354, 28.12.2010, p. 71.

⁽²⁾ Il-Pożizzjoni tal-Parlament Ewropew tat-8 ta' Marzu 2011 (għadha mhijiex ippubblikata fil-Gurnal Uffiċjali) u l-Pożizzjoni tal-Kunsill fl-ewwel qari tal-20 ta' Ottubru 2011. Il-Pożizzjoni tal-Parlament Ewropew tat-13 ta' Diċembru 2011.

⁽³⁾ ĠU L 190, 4.7.1998, p. 34 (Edizzjoni Speċjali bil-Malti: Kap. 04, Vol. 04, p. 30).

▼B

- (5) Fis-Sessjonijiet Annwali taghha fl-2005, l-2006, l-2007 u l-2008 l-GFCM adottat għadd ta' rakkomandazzjonijiet u riżoluzzjonijiet għal certu sajd fiż-Żona tal-Ftehim tal-GFCM li ġew implimentati b'mod temporanju fil-liġi tal-Unjoni bir-Regolamenti annwali dwar l-opportunitajiet tas-sajd jew, fil-każ tar-rakkomandazzjonijiet tal-GFCM 2005/1 u 2005/2, bl-Artikolu 4(3) u l-Artikolu 24 tar-Regolament (KE) Nru 1967/2006 ⁽¹⁾.
- (6) Għal raġunijiet ta' ċarezza, simplifikazzjoni u ċertezza legali, u peress li n-natura permanenti tar-rakkomandazzjonijiet teħtieġ ukoll strument legali permanenti għall-implimentazzjoni tagħhom fil-liġi tal-Unjoni, huwa opportun li dawn ir-rakkomandazzjonijiet jiġu implimentati permezz ta' att leġiżlattiv uniku, fejn rakkomandazzjonijiet futuri jistgħu jinżiedu permezz ta' emendi għal dak l-att.
- (7) Ir-rakkomandazzjonijiet tal-GFCM japplikaw għaż-żona shiħa tal-Ftehim tal-GFCM, jiġifieri l-Mediterran, il-Baħar l-Iswed u l-ilmi-jiet ta' konnessjoni, kif definit fil-preambolu tal-Ftehim tal-GFCM u għalhekk, għal raġunijiet ta' ċarezza u ċertezza ġuridika, għandhom jiġu implimentati f'Regolament separat milli permezz ta' emendi għar-Regolament (KE) Nru 1967/2006 li jkopri l-Baħar Mediterran biss.
- (8) Ċerti dispożizzjonijiet li jinsabu fir-Regolament (KE) Nru 1967/2006 għandhom japplikaw mhux biss fil-Baħar Mediterran iżda fiż-żona shiħa tal-Ftehim tal-GFCM. Għalhekk, dawn id-dispożizzjonijiet għandhom jiġu jithassru mir-Regolament (KE) Nru 1967/2006 u jiġu inkluzi f'dan ir-Regolament. Barra minn hekk, ċerti dispożizzjonijiet dwar il-qies minimu tal-malji tax-xbieki li huma stabbiliti f'dak ir-Regolament għandhom jiġi ċċarati aktar.
- (9) Iż-“żoni ta' sajd ristretti” stabbiliti mir-rakkomandazzjonijiet tal-GFCM għal miżuri ta' ġestjoni tal-ispazju huma ekwivalenti għaż-“żoni ta' sajd protetti” kif użati fir-Regolament (KE) Nru 1967/2006.
- (10) Fis-Sessjoni Annwali taghha mit-23 sas-27 ta' Marzu 2009 l-GFCM adottat, abbażi ta' parir xjentifiku mill-Kumitat Konsultattiv Xjentifiku (“SAC”), kif jinsab fir-rapport tal-ħdax-il sessjoni tiegħu (Rapport FAO Nru 890), rakkomandazzjoni dwar l-istabbiliment ta' Żona ta' Sajd Ristretta fil-Golf tal-Iljuni. Huwa opportun li din il-miżura tiġi implimentata permezz ta' sistema ta' ġestjoni tal-isforz tas-sajd.
- (11) Fis-sajd imħallat tal-Mediterran, is-selettività ta' xi rkaptu tas-sajd ma tistax tithalla tmur lil hinn minn ċertu livell. Addizzjonalment għall-kontroll u l-limitazzjoni komplessivament tal-isforz tas-sajd, huwa fundamentali li jkun limitat l-isforz tas-sajd f'żoni fejn l-adulti ta' stokkijiet importanti jiltaqgħu, sabiex ikollhom riskju ta' xkiel fir-riproduzzjoni li jkun baxx biżżejjed sabiex ikun permess l-isfruttament sostenibbli tagħhom. Għalhekk, huwa kunsiljabbli, fir-rigward taż-żona eżaminata mill-SAC, li l-ewwel ikun limitat l-isforz tas-sajd għal-livelli preċedenti u konsegwentement li ma tkunx permessa żieda f'dak il-livell.

⁽¹⁾ ĠU L 409, 30.12.2006, p. 11, kif sostitwit b'rettifika, ĠU L 36, 8.2.2007, p. 6.

▼B

- (12) Il-parir li fuqu huma bbażati l-mizuri ta' ġestjoni għandu min-naha tiegħu jkun ibbażat fuq l-użu xjentifiku tad-data rilevanti dwar il-kapaċità u l-attività tal-flotta, dwar l-istatus bijologiku tar-riżorsi sfruttati u dwar is-sitwazzjoni soċjali u ekonomika tas-sajd. Dik id-data għandha tingabar u tiġi ppreżentata fil-hin sabiex il-korpi sussidjarji tal-GFCM ikunu jistgħu jhejju l-parir tagħhom.
- (13) Fis-Sessjoni Annwali tagħha tal-2008, il-GFCM adottat rakkomandazzjoni dwar skema reġjonali ta' mizuri tal-Istat tal-port għall-ġlieda kontra s-sajd Illegali, Mhux Rappurtat u Mhux Regolat (IUU) fiż-Zona tal-GFCM. Filwaqt li r-Regolament tal-Kunsill (KE) Nru 1005/2008 tad-29 ta' Settembru 2008 li jistabbilixxi sistema Komunitarja sabiex tipprevjeni, tiskoraġġixxi u telimina sajd illegali, mhux irrappurtat u mhux irregolat ⁽¹⁾ ikopri b'mod ġenerali l-kontenut ta' dik ir-rakkomandazzjoni u ilu applikat mill-1 ta' Jannar 2010, madankollu hemm xi partijiet minnha bhal dawk dwar il-frekwenza, il-kopertura u l-proċedura għall-ispezzjonijiet fil-port li jehtieġu jissemmew f'dan ir-Regolament sabiex dik ir-rakkomandazzjoni tiġi adattata għall-partikolaritajiet taż-zona tal-Ftehim tal-GFCM.
- (14) Il-Kummissjoni għandha tingħata setgħat ta' implimentazzjoni sabiex jiġu żgurati kundizzjonijiet uniformi għall-implimentazzjoni tad-dispożizzjonijiet ta' dan ir-Regolament fir-rigward tal-format u t-trasmissjoni ta': ir-rapport dwar l-attivitajiet tas-sajd imwettqin fiż-zoni ta' sajd ristretti; applikazzjonijiet għat-trasferiment ta' jiem mitlufin minhabba l-maltemp fl-istaġun magħluq għas-sajd tal-lampuki u r-rapport dwar tali trasferiment; ir-rapport fil-kuntest tal-ġbir tad-data dwar is-sajd tal-lampuki; informazzjoni rigward l-użu tal-qies minimu tal-malji tax-xbieki użati għall-attivitajiet ta' tkarkir li jisfruttaw l-istokkijiet f'qiegħ il-baħar fil-Baħar l-Iswed; u data dwar il-matriciġiet ta' statistika, kif ukoll fir-rigward tal-kooperazzjoni u l-iskambju ta' informazzjoni mas-Segretarju Eżekuttiv tal-GFCM. Dawk is-setgħat għandhom jiġu eżerċitati skont ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jstabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni ⁽²⁾.
- (15) Sabiex jiġi żgurat li l-Unjoni tkompli tissodisfa l-obbligi tagħha skont il-Ftehim tal-GFCM, is-setgħa li jiġu adottati atti f'konformità mal-Artikolu 290 tat-Trattat dwar il-Funzjonament tal-Unjoni Ewropea għandha tkun iddelegata lill-Kummissjoni fir-rigward tal-implimentazzjoni fil-liġi tal-Unjoni tal-emendi li saru vinkolanti għall-Unjoni għall-mizuri eżistenti tal-GFCM li diġà ġew implimentati fil-liġi tal-Unjoni, fir-rigward tal-forniment ta' informazzjoni dwar il-qies minimu tal-malji tax-xbieki fil-Baħar l-Iswed lis-Segretarju Eżekuttiv tal-GFCM; it-trasmissjoni tal-lista ta' bastimenti awtorizzati għall-iskop tar-Registru tal-GFCM lis-Segretarju Eżekuttiv tal-GFCM; il-mizuri tal-Istat tal-port; il-kooperazzjoni, l-informazzjoni u r-rappurtar; it-tabella, mappa u l-koordinati ġeografici tas-Subzoni Geografici tal-GFCM; il-proċeduri ta' ispezzjoni fl-Istat tal-port għall-bastimenti; u l-matriciġiet ta' statistika tal-GFCM. Huwa ta' importanza partikolari li l-Kummissjoni twettaq konsultazzjonijiet adatti matul il-hidma

⁽¹⁾ ĠU L 286, 29.10.2008, p. 1

⁽²⁾ ĠU L 55, 28.2.2011, p. 13.

▼B

preparatorja taghha, inkluż fil-livell ta' esperti. Il-Kummissjoni, meta thejji u tfassal atti ddelegati, għandha tiżgura trasmissjoni simultanja, fil-hin u adatta tad-dokumenti rilevanti lill-Parlament Ewropew u lill-Kunsill,

ADOTTAW DAN IR-REGOLAMENT:

TITOLU I

DISPOŻIZZJONIJIET ĠENERALI*Artikolu 1***Suġġett**

Dan ir-Regolament jistipula r-regoli għall-applikazzjoni mill-Unjoni tal-miżuri ta' konservazzjoni, ġestjoni, sfruttament, monitoraġġ, kummerċjalizzazzjoni u infurzar għall-prodotti tas-sajd u tal-akkwakultura stabbiliti mill-Kummissjoni Ġenerali tas-Sajd għall-Baħar Mediterran ("GFCM").

*Artikolu 2***Ambitu**

1. Dan ir-Regolament japplika għall-attivitajiet kummerċjali kollha tas-sajd u tal-akkwakultura mwettqa mill-bastimenti tas-sajd tal-UE u miċ-ċittadini tal-Istati Membri fiż-zona tal-Ftehim tal-GFCM.

Dan għandu japplika mingħajr preġudizzju għar-Regolament (KE) Nru 1967/2006.

2. B'deroga mill-paragrafu 1, dan ir-Regolament m'għandux japplika għall-operazzjonijiet tas-sajd imwettqa biss għal skopijiet ta' investigazzjonijiet xjentifiċi li jsiru bil-permess u bl-awtorità tal-Istat Membru li l-bandiera tiegħu jtajjar il-bastiment u li l-Kummissjoni u l-Istati Membri jkunu infurmati bil-quddiem li fl-ilmijiet tagħhom tkun qiegħda ssir ir-riċerka. L-Istati Membri li jwettqu operazzjonijiet tas-sajd għall-iskop ta' investigazzjonijiet xjentifiċi għandhom jinfurmaw lill-Kummissjoni, lill-Istati Membri li fl-ilmijiet tagħhom tkun qiegħda ssir ir-riċerka u lill-Kumitat Xjentifiku, Tekniku u Ekonomiku għas-Sajd dwar il-qabdiet kollha minn dawn l-operazzjonijiet tas-sajd.

*Artikolu 3***Definizzjonijiet**

Għall-finijiet ta' dan ir-Regolament għandhom japplikaw, flimkien mad-definizzjonijiet stipulati fl-Artikolu 3 tar-Regolament tal-Kunsill (KE) Nru 2371/2002 tal-20 ta' Diċembru 2002 dwar il-konservazzjoni u l-isfruttament sostenibbli ta' riżorsi tas-sajd taht il-Politika Komuni dwar is-Sajd ⁽¹⁾ u l-Artikolu 2 tar-Regolament (KE) Nru 1967/2006, id-definizzjonijiet li ġejjin:

⁽¹⁾ ĠU L 358, 31.12.2002, p. 59.

▼B

- (a) “zona tal-Ftehim tal-GFCM” tfisser il-Mediterran u l-Baħar l-Iswed u l-ilmijiet ta’ konnessjoni, kif deskritt fil-Ftehim tal-GFCM;
- (b) “sforz tas-sajd” tfisser il-prodott li jirrizulta mill-multiplikazzjoni tal-kapaċità ta’ bastiment tas-sajd, espress f’kW jew f’GT (tunnellaġġ gross), mal-attività espressa f’ghadd ta’ jiem fuq il-baħar;
- (c) “jum fuq il-baħar” tfisser kwalunkwe jum tal-kalendarju li fih bastiment ikun assenti mill-port, irrispettivament mill-ammont ta’ hin matul tali jum li dak il-bastiment ikun prezenti f’żona;”
- (d) “numru tar-Registru tal-Flotta tal-UE” tfisser in-numru tar-Registru tal-Flotta tal-Komunità definit fl-Anness I tar-Regolament tal-Kummissjoni (KE) Nru 26/2004 tat-30 ta’ Diċembru 2003 dwar ir-registru tal-flotta tas-sajd tal-Komunità ⁽¹⁾.

TITOLU II

MIŻURI TEKNIĊI

KAPITOLU I

Żoni ta’ Sajd Ristretti

Taqsimi I

Żona ta’ sajd ristretta fil-Golf tal-Iljuni*Artikolu 4***Stabbiliment ta’ zona ta’ sajd ristretta**

Hija b’dan stabbilita zona ta’ sajd ristretta fil-Lvant tal-Golf tal-Iljuni konfinata permezz ta’ linji li jgħaqqdu l-koordinati ġeografici li ġejjin:

— 42° 40’ N, 4° 20’ E

— 42° 40’ N, 5° 00’ E

— 43° 00’ N, 4° 20’ E

— 43° 00’ N, 5° 00’ E.

*Artikolu 5***Sforz tas-sajd**

Għall-istokkijiet f’qiegħ il-baħar, l-isforz tas-sajd tal-bastimenti li jużaw xbieki rmunkati, konzijiet tal-qiegħ u ta’ nofs il-baħar u xbieki tal-qiegħ fiż-żona ta’ sajd ristretta msemmija fl-Artikolu 4 m’għandux jeċċedi l-livell tal-isforz tas-sajd applikat fl-2008 minn kull Stat Membru f’dik iż-żona.

⁽¹⁾ ĠU L 5, 9.1.2004, p. 24 (Edizzjoni Speċjali bil-Malti: Kap. 04, Vol. 07, p. 3).



Artikolu 6

Rekord ta' sajd

L-Istati Membri għandhom, sa mhux aktar tard mis-16 ta' Frar 2012, jipprezentaw lill-Kummissjoni f'format elettroniku lista tal-bastimenti li jtajru l-bandiera tagħhom li kellhom rekord ta' sajd matul is-sena 2008 fiż-żona msemmija fl-Artikolu 4 u fis-Subżona Ġeografika 7 tal-GFCM kif definit fl-Anness I. Dik il-lista għandha tinkludi l-isem tal-bastiment, in-numru tar-Registru tal-Flotta tal-UE, il-perijodu li matulu l-bastiment kien awtorizzat jistad fiż-żona msemmija fl-Artikolu 4 u l-ghadd ta' jiem li kull bastiment għamel fis-Subżona Ġeografika 7 fis-sena 2008 u aktar speċifikament fiż-żona msemmija fl-Artikolu 4.

Artikolu 7

Bastimenti awtorizzati

1. Il-bastimenti awtorizzati biex jistadu fiż-żona msemmija fl-Artikolu 4 għandha tinħarġilhom awtorizzazzjoni tas-sajd mill-Istat Membru tagħhom f'konformità mal-Artikolu 7 tar-Regolament tal-Kunsill (KE) Nru 1224/2009 tal-20 ta' Novembru 2009 li jistabbilixxi sistema Komunitarja ta' kontroll għall-iżgurar tal-konformità mar-regoli tal-Politika Komuni tas-Sajd⁽¹⁾.

2. Il-bastimenti tas-sajd li ma għandhomx rekords ta' sajd fiż-żona msemmija fl-Artikolu 4 qabel l-31 ta' Diċembru 2008 m'għandhomx ikunu awtorizzati jibdeu jistadu hemm.

3. L-Istati Membri għandhom, sa mhux aktar tard mis-16 ta' Frar 2012, jikkomunikaw lill-Kummissjoni l-leġiżlazzjoni nazzjonali fis-seħh fil-31 ta' Diċembru 2008 dwar:

- (a) l-ghadd massimu ta' sigħat fil-jum li bastiment jista' jwettaq attività tas-sajd,
- (b) l-ghadd massimu ta' jiem fil-ġimgħa li bastiment jista' joqgħod fuq il-baħar u jkun nieqes mill-port, u
- (c) il-hinijiet obligatorji għall-bastimenti tas-sajd tal-hruġ u r-ritorn tagħhom lejn il-port registrat tagħhom.

Artikolu 8

Protezzjoni ta' habitats sensitivi

L-Istati Membri għandhom jiżguraw li ż-żona msemmija fl-Artikolu 4 tkun protetta mill-impatti ta' kwalunkwe attività oħra tal-bniedem li tipperikola l-konservazzjoni tal-karatteristiċi li jikkarakterizzaw dik iż-żona bhala zona fejn jingabar il-hut li jista' jirriproduċi.

Artikolu 9

Informazzjoni

Qabel l-1 ta' Frar ta' kull sena, l-Istati Membri għandhom jipprezentaw lill-Kummissjoni rapport f'format elettroniku dwar l-attivitajiet tas-sajd imwettqa fiż-żona msemmija fl-Artikolu 4.

⁽¹⁾ ĠU L 343, 22.12.2009, p. 1.

▼B

Il-Kummissjoni tista' tadotta atti ta' implimentazzjoni fir-rigward tar-regoli dettaljati għall-format u t-trasmissjoni tar-rapport dwar tali attivitajiet tas-sajd. Dawn l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 25(2).

Taqsimha II

Żoni ta' sajd ristretti sabiex jiġu protetti habitats sensitivi tal-baħar fond*Artikolu 10***Stabbiliment ta' żoni ta' sajd ristretti**

Is-sajd bil-gangmu rmunkat u bix-xbieki tat-tkarkir tal-qiegh għandu jkun ipprobit fiż-żoni li ġejjin:

- (a) Iż-żona ristretta għas-sajd tal-baħar fond "is-Sikka Lophelia 'l barra minn Capo Santa Maria di Leuca" konfinata permezz ta' linji li jgħaqqdu l-koordinati li ġejjin:

— 39° 27,72' N, 18° 10,74' E

— 39° 27,80' N, 18° 26,68' E

— 39° 11,16' N, 18° 32,58' E

— 39° 11,16' N, 18° 04,28' E;

- (b) Iż-żona ristretta għas-sajd tal-baħar fond "The Nile delta area cold hydrocarbon seeps" konfinata permezz ta' linji li jgħaqqdu l-koordinati li ġejjin:

— 31° 30,00' N, 33° 10,00' E

— 31° 30,00' N, 34° 00,00' E

— 32° 00,00' N, 34° 00,00' E

— 32° 00,00' N, 33° 10,00' E;

- (c) Iż-żona ristretta għas-sajd tal-baħar fond "The Eratosthenes Seamount" konfinata permezz ta' linji li jgħaqqdu l-koordinati li ġejjin:

— 33° 00,00' N, 32° 00,00' E

— 33° 00,00' N, 33° 00,00' E

— 34° 00,00' N, 33° 00,00' E

— 34° 00,00' N, 32° 00,00' E.

*Artikolu 11***Protezzjonijiet ta' habitats sensitivi**

L-Istati Membri għandhom jiżguraw li l-awtoritajiet kompetenti tagħhom ikollhom il-kompitu li jipproteġu l-habitats sensitivi tal-baħar fond fiż-żoni msemmija fl-Artikolu 10 minn, b'mod partikolari, l-impatt ta' kwalunkwe attività oħra li tipperikola l-konservazzjoni tal-karatteristiċi li jikkarakterizzaw dawk il-habitats.



KAPITOLU II

L-istabbiliment ta' staġun maghluq għas-sajd tal-lampuki permezz ta' rkaptu biex jingema l-hut

Artikolu 12

Staġun maghluq

1. Is-sajd għal-lampuki (*Coryphaena hippurus*) bl-użu ta' rkaptu biex jingemal-hut ("FADs") għandu jkun ipprojbit mill-1 ta' Jannar sal-14 ta' Awwissu ta' kull sena.
2. B'deroga mill-paragrafu 1, jekk Stat Membru jista' juri li minhabba l-maltemp, il-bastimenti tas-sajd li jtajru l-bandiera tiegħu ma setgħux jużaw il-jiem normali tas-sajd tagħhom, dak l-Istat Membru jista' jittrasferixxi l-jiem mitlufa mill-bastimenti tiegħu fis-sajd bl-FADs sal-31 ta' Jannar tas-sena ta' wara. F'dak il-każ, qabel l-aħhar tas-sena l-Istati Membri għandhom jipprezentaw applikazzjoni lill-Kummissjoni fir-rigward tal-għadd ta' jiem li jixtiequ jittrasferixxu.
3. Il-paragrafi 1 u 2 għandhom japplikaw ukoll fiż-żona ta' ġestjoni msemmija fl-Artikolu 26(1) tar-Regolament (KE) Nru 1967/2006.
4. L-applikazzjoni prevista fil-paragrafu 2 għandha tinkludi l-informazzjoni li ġejja:
 - (a) rapport bid-dettalji tal-waqfien mill-attivitajiet tas-sajd inkwistjoni, inkluża informazzjoni meteoroloġika adatta ta' evidenza;
 - (b) l-isem tal-bastiment u n-numru tar-Registru tal-Flotta tal-UE tiegħu.
5. Il-Kummissjoni għandha tiddeċiedi dwar applikazzjonijiet tat-tip imsemmija fil-paragrafu 2 fi żmien sitt ġimgħat mid-data tar-riċezzjoni ta' applikazzjoni u għandha tinforma lill-Istat Membru bil-miktub b'dik id-deċiżjoni.
6. Il-Kummissjoni għandha tinforma lis-Segretarju Eżekuttiv tal-GFCM dwar id-deċiżjonijiet mehuda skont il-paragrafu 5. Qabel l-1 ta' Novembru ta' kull sena l-Istati Membri għandhom jibagħtu rapport lill-Kummissjoni dwar it-trasferiment tal-jiem mitlufin fis-sena ta' qabel kif imsemmi fil-paragrafu 2.
7. Il-Kummissjoni tista' tadotta atti ta' implimentazzjoni fir-rigward tar-regoli dettaljati għall-format u t-trasmissjoni tal-applikazzjonijiet imsemmija fil-paragrafu 4 u tar-rapport dwar tali trasferiment imsemmi fil-paragrafu 6. Dawn l-atti ta' implimentazzjoni għandhom jiġu adottati f'konformità mal-proċedura ta' ezami msemmija fl-Artikolu 25(2).

Artikolu 13

Awtorizzazzjonijiet tas-sajd

Il-bastimenti tas-sajd awtorizzati jipparteċipaw fis-sajd tal-lampuki għandhom jinghataw awtorizzazzjoni tas-sajd f'konformità mal-Artikolu 7 tar-Regolament (KE) Nru 1224/2009 u għandhom ikunu inklużi f'lista li jkollha l-isem tal-bastiment u n-numru tar-Registru tal-Flotta tal-UE, li l-Istat Membru kkonċernat għandu jipprovdi lill-Kummissjoni. Għandu jkun meħtieġ li l-bastimenti ta' tul totali ta' inqas minn 10 metri jkollhom awtorizzazzjoni tas-sajd.

▼B

Dan ir-reqwizit għandu japplika wkoll għaż-żona ta' ġestjoni msemmija fl-Artikolu (26)l tar-Regolament (KE) Nru 1967/2006.

*Artikolu 14***Ġbir tad-data**

1. Mingħajr preġudizzju għar-Regolament tal-Kunsill (KE) Nru 199/2008 tal-25 ta' Frar 2008 dwar l-istabbiliment ta' qafas Komunitarju għall-ġbir, il-ġestjoni u l-użu ta' data fis-settur tas-sajd u appoġġ għall-parir xjentifiku fir-rigward tal-Politika Komuni dwar is-Sajd ⁽¹⁾ l-Istati Membri għandhom jistabbilixxu sistema adatta ta' ġbir u ta' trattament tad-data dwar il-qbid u l-isforz tas-sajd.

2. L-Istati Membri għandhom jirrapportaw lill-Kummissjoni sal-15 ta' Jannar ta' kull sena l-għadd ta' bastimenti involuti fis-sajd, kif ukoll it-total tal-qabdiet li jinhattu l-art u ta' trasbordi ta' lampuki mwettqa fis-sena preċedenti mill-bastimenti tas-sajd li jtajru l-bandiera tagħhom f'kull Subżona Ġeografika taż-żona tal-Ftehim tal-GFCM kif stabbilit fl-Anness I.

Il-Kummissjoni tista' tadotta atti ta' implimentazzjoni fir-rigward tar-regoli dettaljati għall-format u t-trasmissjoni ta' tali rapporti. Dawn l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 25(2).

3. Il-Kummissjoni għandha tibgħat l-informazzjoni li tircievi mill-Istati Membri lis-Segretarju Eżekuttiv tal-GFCM.

*KAPITOLU III****Irkaptu tas-sajd****Artikolu 15***Daqs minimu tal-malji fil-Baħar l-Iswed**

1. Id-daqs minimu tal-malji tax-xbieki użati għall-attivitajiet ta' tkarkir li jisfruttaw l-istokkijiet f'qiegħ il-baħar fil-Baħar l-Iswed għandu jkun ta' 40 mm. Il-pannelli ta' xbieki b'malji iżgħar minn 40 mm m'għandhomx jintużaw jew jinzammu abbord.

2. Qabel l-1 ta' Frar 2012, ix-xibka msemmija fil-paragrafu 1 għandha tiġi sostitwita minn xibka b'malja kwadra tal-manka ta' 40 mm jew, fuq it-talba debitament ġustifikata ta' sid il-bastiment, għal xibka b'malja djamant ta' 50 mm b'selettività ta' daqs rikonoxxut ekwivalenti għal jew oghla minn dak tax-xbieki b'malja kwadra tal-manka ta' 40 mm.

3. L-Istati Membri li l-bastimenti tas-sajd tagħhom iwettqu attivitajiet ta' tkarkir li jisfruttaw l-istokkijiet f'qiegħ il-baħar fil-Baħar l-Iswed għandhom jipprezentaw lill-Kummissjoni, għall-ewwel darba mhux aktar tard mis-16 ta' Frar 2012 u sussegwentement kull sitt xhur, il-lista ta' bastimenti tas-sajd li jwettqu dawn l-attivitajiet fil-Baħar l-Iswed u li huma mgħammra b'xibka bil-malja kwadra tal-manka ta' 40 mm jew aktar jew xbieki bil-malja djamant ta' mill-anqas 50 mm kif ukoll il-perċentwali li daww il-bastimenti jirrapprezentaw mill-flotta kollha nazzjonali tat-tkarkir f'qiegħ il-baħar.

⁽¹⁾ ĠU L 60, 5.3.2008, p. 1.

▼B

Il-Kummissjoni tista' tadotta atti ta' implimentazzjoni fir-rigward tar-regoli dettaljati għall-format u t-trasmissjoni tal-informazzjoni msemmija f'dan il-paragrafu. Dawn l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 25(2).

4. Il-Kummissjoni għandha tibgħat l-informazzjoni msemmija fil-paragrafu 3 lis-Segretarju Eżekuttiv tal-GFCM.

▼M1*Artikolu 15a***L-użu ta' sajd bi xbieki tat-tkarkir u xbieki tal-garġi fil-Bahar l-Iswed**

1. L-użu ta' xbieki tat-tkarkir huwa pprojbit:
 - (a) f'żoni anqas minn tliet mili nawtiċi mill-kosta, sakemm ma jintlahaqx l-isobat ta' 50 metru; jew
 - (b) fl-isobat ta' 50 metru fejn il-fond ta' 50 metru jintlahaq f'distanza iqsar mill-kosta.
2. L-Istati Membri jistgħu jawtorizzaw fuq bazi eċċezzjonali lill-bastimenti tas-sajd tagħhom biex jistadu fiż-żona msemmija fil-paragrafu 1 billi jagħtu derogi f'konformità mar-Rakkomandazzjoni GFCM 36/2012/3, dment li jinformat kif dovut lill-Kummissjoni dwar kwalunkwe tali deroga.
3. Fejn il-Kummissjoni tqis li deroga mogħtija f'konformità mal-paragrafu 2 ma tissodisfax il-kondizzjoni msemmija f'dak il-paragrafu, hija tista' titlob lill-Istat Membru kkonċernat jemenda dik id-deroga dment li tagħti raġunijiet rilevanti u wara li tkun ikkonsultata.
4. Il-Kummissjoni għandha tinforma lis-Segretarju Eżekuttiv tal-GFCM dwar kwalunkwe deroga mogħtija f'konformità mal-paragrafu 2.
5. Mill-1 ta' Jannar 2015, id-dijametru ta' monofilament jew spag tax-xbieki tal-garġi tal-qiegħ ma għandux ikun akbar minn 0,5 mm.

▼B*Artikolu 16***Użu ta' gangmu rmunkat u sajd bix-xbieki tat-tkarkir**

Huwa pprojbit l-użu ta' gangmu rmunkat u xbieki tat-tkarkir f'fond ta' aktar minn 1 000 m.

▼M1*KAPITOLU IV***Konservazzjoni u sfruttament sostenibbli tal-qroll ahmar***Artikolu 16a***Kamp ta' applikazzjoni**

Dan il-Kapitolu għandu japplika mingħajr preġudizzju għall-Artikolu 4(2) u l-punti (e) u (g) tal-Artikolu 8(1) tar-Regolament (KE) Nru 1967/2006, jew għal kwalunkwe miżura aktar stretta li tirriżulta mid-Direttiva tal-Kunsill 92/43/KEE ⁽¹⁾.

⁽¹⁾ Id-Direttiva tal-Kunsill 92/43/KEE tal-21 ta' Mejju 1992 dwar il-konservazzjoni tal-habitat naturali u tal-fawna u l-flora selvaġġa (ĠU L 206, 22.7.1992, p. 7).

▼ **M1***Artikolu 16b***Fond minimu għall-ġbir**

1. Il-ġbir tal-qroll aħmar huwa pprojbit f'ilmijiet ta' fond ta' inqas minn 50 metru sakemm il-GFCM ma tindikax mod iehor.

2. Il-Kummissjoni hija mogħtija s-setgħa li tadotta atti delegati f'konformità mal-Artikolu 27 ta' dan ir-Regolament u mal-Artikolu 18(1) sa (6) tar-Regolament (UE) Nru 1380/2013 tal-Parlament Ewropew u tal-Kunsill ⁽¹⁾ sabiex tagħti derogi mill-paragrafu 1.

3. Ir-rakkomandazzjonijiet kongunti li għandhom jiġu pprezentati skont l-Artikolu 18(1) tar-Regolament (UE) Nru 1380/2013 għall-finijiet ta' derogi kif msemmi fil-paragrafu 2 ta' dan l-Artikolu għandhom ikunu akkumpanjati minn:

- (a) informazzjoni dettaljata dwar il-qafas ta' ġestjoni nazzjonali;
- (b) il-ġustifikazzjonijiet xjentifiċi jew tekniċi;
- (c) il-lista tal-bastimenti tas-sajd, jew in-numru ta' awtorizzazzjonijiet mogħtija, fir-rigward tal-ġbir tal-qroll aħmar f'ilmijiet ta' fond ta' inqas minn 50 metru; u
- (d) il-lista taż-zoni tas-sajd fejn tali ġbir huwa awtorizzat, kif identifikati permezz ta' koordinati ġeografici kemm fuq l-art kif ukoll fuq il-baħar.

Kwalunkwe rakkomandazzjoni kongunta mill-Istati Membri kif jissewma fl-ewwel subparagrafu għandha tiġi pprezentata sad-29 ta' Novembru 2018.

4. Id-derogi msemmija fil-paragrafu 2 ta' dan l-Artikolu għandhom jingħataw jekk jiġu sodisfatti l-kondizzjonijiet li ġejjin:

- (a) ikun hemm fis-seħħ qafas ta' ġestjoni nazzjonali adatt, inkluża skema għall-awtorizzazzjoni tas-sajd f'konformità mal-Artikolu 7 tar-Regolament (KE) Nru 1224/2009; u
- (b) permezz ta' għeluq spazjotemporali, jiġi żgurat li jkun qed jiġi sfruttat biss għadd limitat ta' kolonji ta' qroll aħmar.

5. Minkejja l-paragrafi 2 sa 4 u bhala miżura ta' transizzjoni, l-Istati Membri jistgħu jadottaw miżuri għall-implimentazzjoni tar-Rakkomandazzjoni GFCM/35/2011/2, dment li:

- (a) dawk il-miżuri jkunu parti minn qafas ta' ġestjoni nazzjonali adatt; u
- (b) l-Istat Membru kkonċernat jinforma kif dovut lill-Kummissjoni dwar l-adozzjoni ta' dawk il-miżuri.

⁽¹⁾ Ir-Regolament (UE) Nru 1380/2013 tal-Parlament Ewropew u tal-Kunsill tal-11 ta' Dicembru 2013 dwar il-Politika Komuni tas-Sajd, li jemenda r-Regolamenti tal-Kunsill (KE) Nru 1954/2003 u (KE) Nru 1224/2009 u li jhassar ir-Regolamenti tal-Kunsill (KE) Nru 2371/2002 u (KE) Nru 639/2004 u d-Deċizzjoni tal-Kunsill 2004/585/KE (ĠU L 354, 28.12.2013, p. 22).

▼ M1

L-Istati Membri kkonċernati għandhom jiżguraw li kwalunkwe deroga ma tibqax tapplika mhux aktar tard mid-data ta' applikazzjoni tal-att delegat rilevanti adottat f'konformità mal-paragrafu 2.

6. Fejn il-Kummissjoni tqis, abbażi tan-notifiki magħmulin mill-Istati Membri kkonċernati f'konformità mal-punt (b) tal-paragrafu 5, li mizura nazzjonali adottata wara t-28 ta' Novembru 2015 ma tissodisfax il-kondizzjonijiet stipulati fil-paragrafu 4, hija tista' titlob lill-Istat Membru kkonċernat jemenda dik il-mizura dment li tagħti raġunijiet rilevanti u wara li tkun ikkonsultatu.

7. Il-Kummissjoni għandha tinforma lis-Segretarju Eżekuttiv tal-GFCM dwar il-mizuri adottati f'konformità mal-paragrafi 2 u 5.

*Artikolu 16c***Id-dijametru tal-baži minimu tal-kolonji**

1. Qroll aħmar minn kolonji ta' qroll aħmar li d-dijametru tal-baži taz-zokk tiegħu, imkejje minn ċentimetru 'l bogħod mill-baži tal-kolonja, huwa iżgħar minn 7 mm, ma għandux jingabar, jinżamm abbord, jiġi ttrażbordat, jinhatt l-art, jiġi ttrasferit, jinħażen, jinbiegħ jew jintwera jew jiġi offrut għall-bejgħ bhala prodott mhux ipproċessat.

2. Il-Kummissjoni hija mogħtija s-setgħa, f'konformità mal-Artikolu 27 ta' dan ir-Regolament u mal-Artikolu 18(1) sa (6) tar-Regolament (UE) Nru 1380/2013, tadotta atti delegati biex tawtorizza, b'deroga mill-paragrafu 1, limitu massimu ta' tolleranza ta' 10 % tal-piż haġ ta' kolonji ta' qroll aħmar ta' daqs żgħir (< 7 mm).

3. Ir-rakkomandazzjonijiet kongunti li għandhom jiġu pprezentati skont l-Artikolu 18(1) tar-Regolament (UE) Nru 1380/2013 għall-finijiet ta' deroga kif imsemmi fil-paragrafu 2 ta' dan l-Artikolu għandhom ikunu akkumpanjati mill-gustifikazzjonijiet xjentifiċi jew tekniċi għal dik id-deroga.

Kwalunkwe rakkomandazzjoni kongunta minn Stati Membri kif imsemmi fl-ewwel subparagrafu għandha tiġi pprezentata sad-29 ta' Novembru 2018.

4. Id-derogi kif imsemmi fil-paragrafu 2 ta' dan l-Artikolu għandhom jingħataw jekk jiġu sodisfatti l-kondizzjonijiet li ġejjin:

(a) ikun hemm fis-sehħ qafas ta' ġestjoni nazzjonali, inkluża skema għall-awtorizzazzjoni tas-sajd f'konformità mal-Artikolu 7 tar-Regolament (KE) Nru 1224/2009;

(b) ikun hemm fis-sehħ programmi speċifiċi ta' monitoraġġ u kontroll.

5. Minkejja l-paragrafi 2 sa 4 u bhala mizura ta' transizzjoni, l-Istati Membri jistgħu jadottaw mizuri għall-implimentazzjoni tar-Rakkomandazzjoni GFCM/36/2012/1, dment li:

(a) daww il-mizuri jagħmlu parti minn qafas ta' ġestjoni nazzjonali adatt; u

(b) l-Istat Membru kkonċernat jinforma kif dovut lill-Kummissjoni dwar l-adozzjoni ta' daww il-mizuri.

▼ **M1**

L-Istati Membri kkonċernati għandhom jiżguraw li kwalunkwe deroga ma tibqax tapplika wara d-data ta' applikazzjoni tal-att delegat rilevanti adottat f'konformità mal-paragrafu 2.

6. Fejn il-Kummissjoni tqis, abbażi tan-notifiki magħmulin mill-Istati Membri kkonċernati f'konformità mal-punt (b) tal-paragrafu 5, li mizura nazzjonali adottata wara t-28 ta' Novembru 2015 ma tkunx tissodisfa l-kondizzjonijiet stipulati fil-paragrafu 4, hija tista' titlob lill-Istat Membru kkonċernat jemenda dik il-mizura dment li tagħti raġunijiet rilevanti u wara li tkun ikkonsultatu.

7. Il-Kummissjoni għandha tinforma lis-Segretarju Eżekuttiv tal-GFCM dwar il-miżuri adottati f'konformità mal-paragrafi 2 u 5.

*Artikolu 16d***Irkaptu u tagħmir**

1. Għall-ġbir tal-qroll ahmar, l-uniku rkaptu permess għandu jkun martell użat fl-ghadis bl-akkwalang minn sajjieda li jkunu awtorizzati jew rikonoxxuti mill-awtorità nazzjonali kompetenti.

2. L-użu ta' Vetturi ta' taht l-ilma li Jithaddmu mill-Bogħod (ROVs) għall-isfruttament tal-qroll ahmar huwa pprojbit.

3. B'deroga mill-paragrafu 2, l-użu ta' ROVs li jkunu ġew awtorizzati minn Stat Membru qabel it-30 ta' Settembru 2011 għall-fini ta' osservazzjoni u prospettar għandu jibqa' jkun permess f'zoni li jaqgħu taht il-ġurisdizzjoni ta' dak l-Istat Membru dment li l-ROVs ikkonċernati ma jkunux jistgħu jiġu mghammra b'dirgħajn manipulatori jew bi kwalunkwe apparat ieħor li jippermetti l-qtugħ u l-ġbir tal-qroll ahmar.

Tali awtorizzazzjonijiet għandhom jiskadu jew jiġu rtirati sal-31 ta' Diċembru 2015, sakemm l-Istat Membru kkonċernat ma jkunx kiseb riżultati xjentifiċi li juru li l-użu ta' ROVs wara l-2015 ma jkollu l-ebda impatt negattiv fuq l-isfruttament sostenibbli tal-qroll ahmar.

4. B'deroga mill-paragrafu 2, Stat Membru jista' jawtorizza l-użu ta' ROVs mingħajr dirgħajn manipulatori għall-fini ta' osservazzjoni u prospettar f'zoni li jaqgħu taht il-ġurisdizzjoni ta' dak l-Istat Membru dment li jkun kiseb riżultati xjentifiċi fil-kuntest tal-qafas ta' ġestjoni nazzjonali li juru li m'hemm l-ebda impatt negattiv fuq l-isfruttament sostenibbli tal-qroll ahmar.

Tali awtorizzazzjonijiet għandhom jiskadu jew jiġu rtirati sal-31 ta' Diċembru 2015, sakemm ir-riżultati xjentifiċi msemmija fl-ewwel subparagrafu ma jiġux validati mill-GFCM.

▼ **M1**

5. B'deroga mill-paragrafu 2, Stat Membru jista' jawtorizza, għal perijodu ta' żmien limitat li ma jaqbiżx il-31 ta' Diċembru 2015, l-użu ta' ROVs għall-fini ta' kampanji xjentifiċi sperimentali għall-osservazzjoni u l-ġbir ta' qroll ahmar, dment li l-kampanji jsiru taħt is-superviżjoni ta' istituzzjoni ta' riċerka nazzjonali jew bil-kollaborazzjoni ta' korpi xjentifiċi nazzjonali jew internazzjonali kompetenti kif ukoll ma' kwalunkwe parti kkonċernata rilevanti ohra.

*KAPITOLU V****Tnaqqis tal-impatt tal-attivitajiet tas-sajd fuq ċerti speċijiet tal-baħar****Artikolu 16e***Kamp ta' applikazzjoni**

Dan il-Kapitolu għandu japplika mingħajr preġudizzju għal kwalunkwe miżura aktar stretta li tirriżulta mid-Direttiva 92/43/KEE jew mid-Direttiva 2009/147/KE tal-Parlament Ewropew u tal-Kunsill ⁽¹⁾, u għar-Regolament tal-Kunsill (KE) Nru 1185/2003 ⁽²⁾.

*Artikolu 16f***Qabdiet incidentali ta' tjur tal-baħar fl-irkaptu tas-sajd**

1. Il-kaptani tal-bastimenti tas-sajd għandhom jehilsu fil-pront tjur tal-baħar li jinqabdu fl-irkaptu tas-sajd b'mod incidentali.
2. Il-bastimenti tas-sajd ma għandhomx inizzlu l-art tjur tal-baħar hliet fil-qafas ta' pjani nazzjonali għall-konservazzjoni tat-tjur tal-baħar jew biex tiġi żgurata għajjnuna għall-irkupru ta' tjur tal-baħar individwali li jkunu midruba, u kemm-il darba l-awtoritajiet nazzjonali kompetenti jkunu ġew debitament u ufficjalment informati, qabel ma l-bastiment tas-sajd ikkonċernat jerga' lura fil-port, bl-intenzjoni li t-tali tjur tal-baħar jitnizzlu l-art.

*Artikolu 16g***Qbid incidentali ta' fkieren tal-baħar f'irkaptu tas-sajd**

1. Sa fejn ikun possibbli, il-fkieren tal-baħar li jinqabdu fl-irkaptu tas-sajd b'mod incidentali għandhom jiġu ttrattati bil-kura u jinhelsu mingħajr ma ssirilhom hsara u hajjin.
2. Il-kaptani ta' bastimenti tas-sajd ma għandhomx inizzlu l-art fkieren tal-baħar, sakemm mhux bhala parti minn programm ta' salvataġġ speċifiku jew ta' konservazzjoni nazzjonali jew sakemm dan ma jkunx meħtieġ mod ieħor bil-ghan li jsir is-salvataġġ jew tiġi żgurata l-għajjnuna għall-irkupru ta' fkieren tal-baħar individwali li jkunu mwegġġgħa jew f'koma u sakemm l-awtoritajiet nazzjonali kompetenti kkonċernati jkunu ġew debitament u ufficjalment infurmati qabel id-dhul lura fil-port tal-bastiment tas-sajd ikkonċernat.

⁽¹⁾ Id-Direttiva 2009/147/KE tal-Parlament Ewropew u tal-Kunsill tat-30 ta' Novembru 2009 dwar il-konservazzjoni tal-ghasafar selvaggi (GU L 20, 26.1.2010, p. 7).

⁽²⁾ Ir-Regolament tal-Kunsill (KE) Nru 1185/2003 tas-26 ta' Ġunju 2003 dwar it-tnehhija tax-xewka tal-klieb il-baħar abbord ta' bastimenti (GU L 167, 4.7.2003, p. 1).

▼ **M1**

3. Sa fejn ikun prattikabbli, il-bastimenti tas-sajd li jużaw purse seines għal speċijiet pelagiċi żgħar jew xbieki tat-tidwir mingħajr vajjina għal speċijiet pelagiċi għandhom jevitaw li jiċċirkondaw lill-fkieren tal-baħar.

4. Bastimenti tas-sajd li jużaw konzijiet u xbieki tal-garġi tal-qiegh għandhom iġorru abbord tagħmir li permezz tiegħu jkunu jistgħu jimmaniġġaw, jirrilixxaw u jehilsu b'mod sikur il-fkieren tal-baħar li jithabbli fix-xbieki, liema tagħmir ikun imfassal biex jiżgura li dawn jiġu mmaniġġati u rilaxxati b'mod li jimmassimizza l-probabbiltà tas-sopravvivenza tagħhom.

*Artikolu 16h***Qbid inċidentali ta' bumerini (*Monachus monachus*)**

1. Il-kaptani ta' bastimenti tas-sajd m'għandhomx jieħdu abbord, jittrasbordaw jew ihottu l-art bumerini, sakemm dan ma jkunx mehtieg biex tiġi żgurata l-assistenza għall-irkupru ta' annimali individwali mweġġgħin u sakemm l-awtoritajiet nazzjonali kompetenti kkonċernati jkunu ġew debitament u ufficjalment infurmati qabel id-dhul lura fil-port tal-bastiment tas-sajd ikkonċernat.

2. Il-bumerini li jinqabdu b'mod inċidentali fl-irkaptutas-sajd għandhom jinhelsu hajjin u mingħajr ma ssirilhom hsara. Il-karkassi ta' speċijiet mejta għandhom jitnizzlu l-art u jittieħdu għall-fini ta' studji xjentifiċi jew biex jinqerdu mill-awtoritajiet nazzjonali kompetenti.

*Artikolu 16i***Qbid inċidentali ta' ċetaċċi**

Sa fejn ikun prattikabbli, il-bastimenti tas-sajd għandhom ipoġġu lura fil-baħar iċ-ċetaċċi hajjin u mingħajr ma ssirilhom hsara li jinqabdu b'mod inċidentali fl-irkaptu tas-sajd u li jkunu tressqu qrib il-bastiment tas-sajd.

*Artikolu 16j***Klieb il-baħar u raj protetti**

1. Speċijiet ta' klieb il-baħar u ta' raj li huma inklużi fl-Anness II tal-Protokoll li jikkonċerna żoni protetti b'mod speċjali u d-diversità bijoloġika fil-Mediterran⁽¹⁾ ("Protokoll għall-Konvenzjoni ta' Barċellona") ma għandhomx jinżammu abbord, jiġu ttrasbordati, jinhattu l-art, jiġu ttrasferiti, jinhażnu, jinbiegħu jew jintwerew jew jiġu offruti għall-bejgħ.

2. Sa fejn ikun possibbli, bastimenti tas-sajd li jkunu qabdu, b'mod inċidentali, speċijiet ta' klieb il-baħar u ta' raj inklużi fl-Anness II tal-Protokoll għall-Konvenzjoni ta' Barċellona għandhom jehilsuhom fil-pront, hajjin u mingħajr ma ssirilhom hsara.

⁽¹⁾ ĠU L 322, 14.12.1999, p. 3.

▼ **M1***Artikolu 16k***Identifikazzjoni ta' klieb il-bahar**

Qtugħ ir-ras u s-sliħ ta' klieb il-bahar abbord u qabel hatt l-art għandhom ikunu pprojbiti. Il-klieb il-bahar bla ras u misluħa ma jistgħux jiġu kkummerċjalizzati fi swieq tal-ewwel bejgħ wara li jinhattu l-art.

*KAPITOLU VI****Miżuri għas-sajd għal stokkijiet pelagiċi żgħar fil-bahar adriyatiku****Artikolu 16l***Ġestjoni tal-kapaċità tas-sajd**

1. Għall-finijiet ta' dan l-Artikolu, il-kapaċità ta' referenza tas-sajd għal stokkijiet pelagiċi żgħar hija dik stabbilita fuq il-bażi tal-listi ta' bastimenti tas-sajd tal-Istati Membri kkonċernati, kif komunikat lis-Segretarjat tal-GFCM skont il-paragrafu 22 tar-Rakkomandazzjoni GFCM/37/2013/1. Dawk il-listi jinkludu l-bastimenti tas-sajd kollha mghammra bi xbieki tat-tkarkir, b'purse seines jew b'tipi ohra ta' xbieki tat-tidwir minghajr vajjina, li huma awtorizzati biex jistadu għal stokkijiet pelagiċi żgħar u li huma rreġistrati fil-portijiet li jinsabu fis-Subżoni Ġeografiki 17 u 18 kif imsemmi fl-Anness I ta' dan ir-Regolament, jew li, għalkemm rreġistrati f'portijiet li jinsabu barra dawk is-Subżoni Ġeografiki fil-31 ta' Ottubru 2013, joperaw fis-Subżona Ġeografika 17 jew 18 jew fit-tnejn.

2. Irrispettivament mit-tul tal-bastiment ikkonċernat, il-bastimenti tas-sajd mghammra bi xbieki tat-tkarkir u b'purse seines huma klassifikati bhala li jistadu b'mod attiv għal stokkijiet pelagiċi żgħar meta s-sardin u l-inċova jammontaw għal mill-inqas 50 % tal-qabdiet f'piż ħaj.

3. L-Istati Membri għandhom jiżguraw li l-kapaċità totali tal-flotta tal-bastimenti tas-sajd mghammra bi xbieki tat-tkarkir jew b'purse seines, li jistadu b'mod attiv għal stokkijiet pelagiċi żgħar fis-Subżona Ġeografika 17, kemm f'termini ta' tunnellaġġ gross (TG) jew tunnellaġġ gross rreġistrat (TGR) u f'termini ta' qawwa tal-magna (kW), kif irreġistrati fir-reġistri tal-flotot nazzjonali u tal-UE, ma taqbiżx, fi kwalunkwe hin, il-kapaċità ta' referenza tas-sajd għal stokkijiet pelagiċi żgħar imsemmija fil-paragrafu 1.

4. L-Istati Membri għandhom jiżguraw li l-bastimenti tas-sajd mghammra bi xbieki tat-tkarkir u b'purse seines għas-sajd ta' stokkijiet pelagiċi żgħar kif imsemmi fil-paragrafu 2 ma joperawx għal aktar minn 20 jum tas-sajd kull xahar u mhux aktar minn 180 jum tas-sajd fis-sena.

5. Kwalunkwe bastiment tas-sajd li mhuwiex inkluz fil-lista tal-bastimenti tas-sajd awtorizzati msemmija fil-paragrafu 1 ta' dan l-Artikolu m'għandux jithalla jistad għal, jew, b'deroga mill-Artikolu 15(1) tar-Regolament (UE) Nru 1380/2013, iżomm abbord jew iħott l-art kwalunkwe kwantità akbar minn 20 % ta' inċova jew ta' sardin jew kemm inċova kif ukoll sardin jekk il-bastiment tas-sajd ikun qiegħed fuq vjaġġ tas-sajd fis-Subżona Ġeografika 17 jew 18 jew fit-tnejn.

▼ **M1**

6. L-Istati Membri għandhom jikkomunikaw lill-Kummissjoni kwalunkwe zieda għal, kwalunkwe tnaqqis minn jew modifika ta', il-lista tal-bastimenti tas-sajd awtorizzati msemmija fil-paragrafu 1, hekk kif tali zieda, tnaqqis jew modifika jsehhu. Dawk il-bidliet għandhom ikunu minghajr preġudizzju għall-kapaċità ta' referenza tas-sajd imsemmija fil-paragrafu 1. Il-Kummissjoni għandha tgħaddi dik l-informazzjoni lis-Segretarju Eżekuttiv tal-GFCM.

▼ **B**

TITOLU III

MIŻURI TA' KONTROLL

KAPITOLU I

*Reġistru tal-bastimenti**Artikolu 17***Reġistru ta' bastimenti awtorizzati**

1. Qabel l-1 ta' Diċembru ta' kull sena, kull Stat Membru għandu jibgħat lill-Kummissjoni, permezz tal-appoġġ normali għall-ipproċessar tad-data, lista aġġornata tal-bastimenti ta' aktar minn 15-il metru tul totali li jtajru l-bandiera tiegħu u li huma rreġistrati fit-territorju tiegħu li huma awtorizzati jistadu fiż-żona tal-Ftehim tal-GFCM bil-hruġ ta' awtorizzazzjoni għas-sajd.

2. Il-lista indikata fil-paragrafu 1 għandha tinkludi l-informazzjoni li ġejja:

- (a) in-numru tar-Reġistru tal-Flotta tal-UE tal-bastiment u l-marki esterni tiegħu kif definit fl-Anness I għar-Regolament (KE) Nru 26/2004;
- (b) il-perijodu li matulu jkun awtorizzat is-sajd u/jew it-trasbord;
- (c) l-irkaptu tas-sajd użat.

3. Il-Kummissjoni għandha tibgħat lista aġġornata lis-Segretarju Eżekuttiv tal-GFCM qabel l-1 ta' Jannar ta' kull sena sabiex il-bastimenti kkonċernati jkunu jistgħu jiddaħhlu fir-reġistru tal-GFCM ta' bastimenti ta' aktar minn 15-il metru tul totali awtorizzati biex jistadu fiż-żona tal-Ftehim tal-GFCM ("ir-reġistru tal-GFCM").

4. Kull bidla li għandha ssir fil-lista msemmija fil-paragrafu 1 għandha tiġi nnotifikata lill-Kummissjoni biex tintbagħat lis-Segretarju Eżekuttiv tal-GFCM, permezz tal-appoġġ għall-ipproċessar tad-data tas-soltu u tapplika l-istess proċedura, minn tal-inqas 10 ijiem ta' xogħol qabel ma l-bastiment jibda l-attività tas-sajd fiż-żona tal-Ftehim tal-GFCM.

5. Il-bastimenti tas-sajd tal-UE b'tul totali ta' aktar minn 15-il metru li ma jiddaħhlux fil-lista msemmija fil-paragrafu 1 m'għandhomx jistadu, iżommu abbord, jittrasbordaw jew ihottu l-art l-ebda tip ta' hut jew frott tal-baħar fiż-żona tal-Ftehim tal-GFCM.

6. L-Istati Membri għandhom jiehdu l-miżuri meħtieġa biex jiżguraw li:

- (a) huma biss il-bastimenti li jtajru l-bandiera tagħhom li huma inkluzi fil-lista msemmija fil-paragrafu 1 u li jkollhom abbord awtorizzazzjoni tas-sajd maħruġa minnhom li jkunu permessi, taħt it-termini tal-awtorizzazzjoni, li jwettqu attivitajiet tas-sajd fiż-żona tal-Ftehim tal-GFCM;

▼B

- (b) l-ebda awtorizzazzjoni tas-sajd ma tinhareg lil bastimenti li jkunu wettqu sajd illegali, mhux regolat u mhux rapportat (“sajd IUU”) fiż-żona tal-Ftehim tal-GFCM jew imkien ieħor, sakemm is-sidien il-godda ma jipprovdex evidenza dokumentarja adegwata li s-sidien u l-operaturi preċedenti ma għad għandhom l-ebda interess legali, benefiċjarju jew finanzjarju fi, u ma jeżerċitaw l-ebda kontroll fuq, il-bastimenti tagħhom, u li l-bastimenti tagħhom la jiehdu sehem u lanqas ma huma assoċjati mas-sajd IUU;
- (c) safejn huwa possibbli, il-leġiżlazzjoni nazzjonali tagħhom tipprojbixxi lis-sidien u l-operaturi tal-bastimenti li jtajru l-bandiera tagħhom li huma inklużi fil-lista msemmija fil-paragrafu 1 milli jiehdu sehem fi jew ikunu assoċjati ma' attivitajiet tas-sajd li jsiru fiż-żona tal-Ftehim GFCM minn bastimenti li mhumiex fir-reġistru tal-GFCM;
- (d) safejn huwa possibbli, il-leġiżlazzjoni nazzjonali tehtieg li s-sidien tal-bastimenti li jtajru l-bandiera tagħhom li huma inklużi fil-lista msemmija fil-paragrafu 1 ikunu ċittadini jew entitajiet legali tal-Istat Membru tal-bandiera;
- (e) il-bastimenti tagħhom jikkonformaw mal-miżuri kollha rilevanti tal-GFCM dwar il-konservazzjoni u l-ġestjoni.

7. L-Istati Membri għandhom jiehdu l-miżuri kollha mehtieġa biex jipprojbixxu s-sajd, iż-żamma abbord, it-trasbord u l-hatt l-art ta' hut u frott tal-baħar maqbuda fiż-żona tal-Ftehim tal-GFCM li jsiru minn bastimenti ta' aktar minn 15-il metru tul totali li mhumiex fir-Registru tal-GFCM.

8. L-Istati Membri għandhom mingħajr dewmien jibagħtu lill-Kummissjoni kwalunkwe informazzjoni li turi li hemm raġunijiet sodi ta' suspett li xi bastimenti ta' aktar minn 15-il metru tul totali li mhumiex fir-reġistru tal-GFCM qegħdin jistadu jew jittrasbordaw hut u frott tal-baħar fiż-żona tal-Ftehim tal-GFCM.

▼M1*KAPITOLU Ia****Obbligi ta' reġistrazzjoni****Artikolu 17a***Il-ġbir tal-qroll aħmar**

Il-bastimenti tas-sajd awtorizzati biex jiġbru qroll aħmar għandu jkollhom abbord ġurnal li fih jiġu rreġistrati l-qabdiet ta' kuljum ta' qroll aħmar u l-attivitajiet tas-sajd skont iż-żona u l-fond, inkluż l-għadd ta'jiem tas-sajd u ta' għadis. Dik l-informazzjoni għandha tiġi kkomunikata lill-awtoritajiet nazzjonali kompetenti qabel l-iskadenza stabbiliti fl-Artikolu 14(6) tar-Regolament (KE) Nru 1224/2009.

*Artikolu 17b***Qabdiet inċidentali ta' ċerti speċijiet tal-baħar**

1. Mingħajr preġudizzju għall-Artikolu 15(5) tar-Regolament (KE) Nru 1224/2009, fil-ġurnal ta' abbord dwar is-sajd imsemmi fl-Artikolu 14 ta' dak ir-Regolament, il-kaptani tal-bastimenti tas-sajd għandhom jirreġistraw l-informazzjoni li ġejja:

▼ **M1**

- (a) kull każ ta' qabda inċidentali u ta' rilaxx ta' tjur tal-baħar;
- (b) kull każ ta' qabda inċidentali u ta' rilaxx ta' fkieren tal-baħar;
- (c) kull każ ta' qabda inċidentali u ta' rilaxx ta' bumerini;
- (d) kull każ ta' qabda inċidentali u ta' rilaxx ta' ċetaċċi;
- (e) kull każ ta' qabda inċidentali u, fejn meħtieġ, rilaxx ta' speċijiet ta' klieb il-baħar u raj elenkati fl-Anness II jew l-Anness III tal-Protokoll għall-Konvenzjoni ta' Barcellona.

2. Minbarra l-informazzjoni rreġistrata fil-gurnal ta' abbord, ir-rapporti nazżjonali maħsuba sabiex jiġu analizzati mis-SAC għandhom jinkludi wkoll:

- (a) fir-rigward ta' qabdiet inċidentali ta' fkieren tal-baħar, informazzjoni dwar:
 - it-tip ta' rkaptu tas-sajd,
 - meta saru l-qabdiet inċidentali,
 - it-tul tal-perijodu ta' immersjoni,
 - il-fond tal-ilma u l-postijiet tas-sajd,
 - l-ispeċijiet fil-mira,
 - l-ispeċijiet ta' fkieren tal-baħar, u
 - u jekk il-fkieren tal-baħar ġewx skartati mejta jew jekk inhelsux hajjin;
- (b) fir-rigward ta' qabdiet inċidentali ta' ċetaċċi, informazzjoni dwar:
 - il-karatteristiċi tal-irkaptu tas-sajd,
 - meta saru l-qabdiet inċidentali,
 - il-postijiet tas-sajd (jew skont is-Subżoni Ġeografici jew ir-rettangli statistiċi, kif definiti fl-Anness I ta' dan ir-Regolament), u
 - jekk kienx hemm dniefel fost iċ-ċetaċċi maqbuda jew jekk kinux speċijiet ohra ta' ċetaċċi.

3. Sal-31 ta' Diċembru 2015, l-Istati Membri għandhom jistabbilixxu r-regoli msemmija fil-paragrafu 1 dwar ir-reġistrazzjoni ta' qabdiet inċidentali mill-kaptani ta' bastimenti tas-sajd li mhumiex soġġetti għall-obbligu li jzommu gurnal ta' abbord dwar is-sajd skont l-Artikolu 14 tar-Regolament (KE) Nru 1224/2009.



KAPITOLU II

Miżuri tal-Istat tal-port

Artikolu 18

Ambitu

Dan il-Kapitolu għandu japplika għall-bastimenti tas-sajd ta' pajjizi terzi.

Artikolu 19

Notifika minn qabel

B'deroga mill-Artikolu 6(1) tar-Regolament (KE) Nru 1005/2008, il-perijodu għal notifika minn qabel għandu jkun ta' mill-inqas 72 siegħa qabel il-hin stmat tal-wasla fil-port.

Artikolu 20

Ispezzjonijiet fil-Port

1. Minkejja l-Artikolu 9(1) tar-Regolament (KE) Nru 1005/2008, l-Istati Membri għandhom iwettqu ispezzjonijiet fil-portijiet nominati tagħhom ta' mill-inqas 15 % tal-operazzjonijiet tal-ħatt l-art u tat-trasbord kull sena.

2. Minkejja l-Artikolu 9(2) tar-Regolament (KE) Nru 1005/2008, il-bastimenti tas-sajd li jidhlu f'port ta' Stat Membru mingħajr awtorizzazzjoni minn qabel għandhom ikunu ispezzjonati fil-kazijiet kollha.

Artikolu 21

Proċedura ta' ispezzjoni

Flimkien mar-rekwiziti previsti fl-Artikolu 10 tar-Regolament (KE) Nru 1005/2008 l-ispezzjonijiet fil-port għandhom ikunu konformi mar-rekwiziti stabbiliti fl-Anness II ta' dan ir-Regolament.

Artikolu 22

Ċahda mill-użu tal-port

1. L-Istati Membri m'għandhomx jippermettu li bastiment ta' pajjiż terz juża l-portijiet tagħhom għall-ħatt tal-hut, it-trasbord jew l-ipproċessar ta' prodotti tal-hut li nqabad fiż-żona tal-Ftehim tal-GFCM u għandhom jiċhdu l-aċċess għas-servizzi tal-port, inklużi, fost l-oħrajn, is-servizzi ta' forniment ta' karburant jew ta' provvisti, jekk il-bastiment:

- (a) ma jikkonformax mar-rekwiziti ta' dan ir-Regolament; jew
- (b) ikun inkluż minn organizzazzjoni reġjonali tal-ġestjoni tas-sajd f'lista ta' bastimenti li kienu involuti fis-sajd IUU jew li appoġġawh; jew
- (c) ma jkollux awtorizzazzjoni valida sabiex jistad jew iwettaq attivitażjiet relatati mas-sajd fiż-żona tal-Ftehim tal-GFCM.

▼B

B'deroga mill-ewwel subparagrafu, xejn m'ghandu jipprevjeni lill-Istati Membri milli jippermettu, f'sitwazzjonijiet ta' force majeure jew periklu skont l-Artikolu 18 tal-Konvenzjoni tan-Nazzjonijiet Uniti dwar il-Ligi tal-Bahar⁽¹⁾, bastiment ta' pajjiż terz milli juża l-portijiet taghhom ghal servizzi strettament mehtieġa biex jiġu rimedjati tali sitwazzjonijiet.

2. Il-paragrafu 1 ghandu japplika flimkien mad-dispożizzjonijiet dwar iċ-ċaħda mill-użu tal-port previsti mill-Artikolu 4(2) u l-Artikolu 37(5) u (6) tar-Regolament (KE) Nru 1005/2008.

3. Fejn Stat Membru jcaħhad mill-użu tal-portijiet tiegħu skont il-paragrafi 1 u 2, dan ghandu jinnotifika minnufih lill-kaptan tal-bastiment, lill-Istat tal-bandiera, lill-Kummissjoni u lis-Segretarju Eżekuttiv tal-GFCM dwar tali azzjoni.

4. Meta r-raġunijiet għaċ-ċaħda msemmija fil-paragrafi 1 u 2 ma jibqgħux japplikaw, l-Istat Membru ghandu jirtira ċ-ċaħda u jinnotifika lid-destinatarij msemmija fil-paragrafu 3 b'dak l-irtirar.

TITOLU IV

KOOPERAZZJONI, INFORMAZZJONI U RAPPORTAR*Artikolu 23***Kooperazzjoni u informazzjoni**

1. Il-Kummissjoni u l-Istati Membri għandhom jikkooperaw u jiskambjaw informazzjoni mas-Segretarju Eżekuttiv tal-GFCM, b'mod partikolari billi:

- (a) jitolbu informazzjoni minn, u jipprovdu informazzjoni lib-bażijiet tad-data rilevanti;
- (b) jitolbu kooperazzjoni u jikkooperaw sabiex jipromwovu l-implimentazzjoni effettiva ta' dan ir-Regolament.

2. L-Istati Membri għandhom jiżguraw li s-sistemi nazzjonali ta' informazzjoni taghhom dwar is-sajd jippermettu l-iskambju elettroniku dirett tal-informazzjoni dwar l-ispezzjonijiet mill-Istat tal-port kif imsemmi fit-Titolu III, bejniethom u s-Segretarju Eżekuttiv tal-GFCM, b'kont debitu tar-rekwiziti ta' kunfidenzjalità adatti.

3. L-Istati Membri għandhom jieħdu miżuri biex jiskambjaw mal-aġenziji nazzjonali rilevanti l-informazzjoni b'mezzi elettronici u biex jikkoordinaw l-attivitajiet ta' tali aġenziji fl-implimentazzjoni tal-miżuri stipulati fil-Kapitolu II tat-Titolu III.

4. L-Istati Membri għandhom jistabbilixxu lista ta' punti ta' kuntatt għall-finijiet ta' dan ir-Regolament, li għandhom jiġu trasmessi elettronikament, mingħajr dewmien, lill-Kummissjoni u lis-Segretarju Eżekuttiv tal-GFCM u lill-partijiet kontraenti tal-GFCM.

⁽¹⁾ ĠU L 179, 23.6.1998, p. 3.

▼B

5. Il-Kummissjoni tista' tadotta atti ta' implimentazzjoni fir-rigward tar-regoli għall-kooperazzjoni u l-iskambju ta' informazzjoni. Dawn l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 25(2).

▼M1*Artikolu 23a***Ir-rappurtar ta' data rilevanti lill-Kummissjoni**

1. Sal-15 ta' Diċembru ta' kull sena, l-Istati Membri kkonċernati għandhom jipprezentaw lill-Kummissjoni:

- (a) id-*data* dwar il-qroll aħmar imsemmija fl-Artikolu 17a; u
- (b) fil-forma ta' rapport elettroniku, ir-rati ta' qabdiet inċidentali u ta' rilaxx ta' tjur tal-baħar, fkieren tal-baħar, bumerini, ċetaċji u klieb il-baħar u raj, kif ukoll kwalunkwe informazzjoni rilevanti rrappurtata skont il-punti (a), (b), (c), (d) u (e) rispettivament tal-Artikolu 17b(1).

2. Il-Kummissjoni għandha tibgħat l-informazzjoni msemmija fil-paragrafu 1 lis-Segretarju Eżekuttiv tal-GFCM sa mhux aktar tard mill-31 ta' Diċembru ta' kull sena.

3. L-Istati Membri għandhom jikkomunikaw lill-Kummissjoni kwalunkwe bidla li ssir fil-lista tal-portijiet magħżula għal hatt l-art tal-qabdiet ta' qroll aħmar skont il-paragrafu 5 tar-Rakkomandazzjoni GFCM/36/2012/1.

4. L-Istati Membri għandhom jistabbilixxu sistemi ta' monitoraġġ adegwati sabiex jiġbru informazzjoni affidabbli dwar l-impatti, fuq il-popolazzjonijiet taċ-ċetaċji fil-Baħar l-Iswed, ta' bastimenti tas-sajd li jistadu għall-mazzola griża bi xbieki tal-garġi tal-qiegh, u għandhom jipprezentaw dik l-informazzjoni lill-Kummissjoni.

5. L-Istati Membri għandhom jinfurmaw lill-Kummissjoni dwar kwalunkwe bidla li ssir fil-mapep u fil-listi tal-pożizzjonijiet li jidentifikaw il-postijiet fejn jinsabu l-għerien tal-bumerini kif imsemmi fil-paragrafu 6 tar-Rakkomandazzjoni GFCM/35/2011/5.

6. Il-Kummissjoni għandha tibgħat minnufih l-informazzjoni msemmija fil-paragrafi 3, 4 u 5 lis-Segretarju Eżekuttiv tal-GFCM.

7. Il-Kummissjoni tista' tadotta atti ta' implimentazzjoni fir-rigward tal-format u t-trażmissjoni tal-informazzjoni msemmija fil-paragrafi 1, 3, 4 u 5. Dawk l-atti ta' implimentazzjoni għandhom jiġu adottati skont il-proċedura ta' eżami msemmija fl-Artikolu 25(2).

*Artikolu 23b***Kontroll, monitoraġġ u sorveljanza tas-sajd għal stokkijiet pelagiċi żgħar fil-Baħar Adrijatiku**

1. Sal-1 ta' Ottubru ta' kull sena, l-Istati Membri għandhom jikkomunikaw lill-Kummissjoni l-pjani u l-programmi tagħhom sabiex jiġi żgurat li jkun hemm konformità mal-Artikolu 16 l permezz ta' monitoraġġ u rappurtar adegwati, b'mod partikolari rigward il-qabdiet ta' kull xahar u l-isforz tas-sajd użat.

▼M1

2. Il-Kummissjoni għandha tibghat l-informazzjoni msemmija fil-paragrafu 1 lis-Segretarju Eżekuttiv tal-GFCM sat-30 ta' Ottubru ta' kull sena.

▼B*Artikolu 24***Rappurtar ta' matriċijiet ta' statistika**

1. L-Istati Membri għandhom jipprezentaw qabel l-1 ta' Mejju ta' kull sena lis-Segretarju Eżekuttiv tal-GFCM id-data għall-Kompiti 1.1, 1.2, 1.3, 1.4 u 1.5 tal-matriċijiet ta' statistika tal-GFCM kif stabbilit fit-Taqsima C tal-Anness III.

2. Għall-prezentazzjoni tad-data msemmija fil-paragrafu 1, l-Istati Membri għandhom jużaw is-sistema tad-dhul tad-data tal-GFCM jew kwalunkwe standard jew protokoll ieħor adatt ta' prezentazzjoni tad-data stabbiliti mis-Segretarju Eżekuttiv tal-GFCM u li jkunu disponibbli fis-sit elettroniku tal-GFCM.

3. L-Istati Membri għandhom jinfurmaw lill-Kummissjoni dwar id-data pprezentata abbażi ta' dan l-Artikolu.

Il-Kummissjoni tista' tadotta atti ta' implimentazzjoni fir-rigward tar-regoli dettaljati għall-format u t-trasmissjoni tad-data msemmija f'dan l-Artikolu. Dawn l-atti ta' implimentazzjoni għandhom jiġu adottati f'konformità mal-proċedura ta' ezami msemmija fl-Artikolu 25(2).

TITOLU V

DISPOŻIZZJONIJIET FINALI*Artikolu 25***Proċedura tal-kumitat**

1. Il-Kummissjoni għandha tkun assistita mill-Kumitat għas-Sajd u l-Akkwakultura stabbilit mill-Artikolu 30(1) tar-Regolament (KE) Nru 2371/2002. Dak il-Kumitat għandu jkun kumitat skont ir-Regolament (UE) Nru 182/2011.

2. Meta jissema dan il-paragrafu, għandu japplika l-Artikolu 5 tar-Regolament (UE) Nru 182/2011.

*Artikolu 26***Delegazzjoni tas-setghat**

Safejn huwa mehtieg, sabiex jiġu implimentati fil-liġi tal-Unjoni l-emendi li jsiru obbligatorji għall-Unjoni għall-miżuri eżistenti tal-GFCM li diġà ġew implimentati fil-liġi tal-Unjoni, is-setgħa ta' adozzjoni ta' atti delegati hija mogħtija lill-Kummissjoni, f'konformità mal-Artikolu 27, sabiex temenda d-dispożizzjonijiet ta' dan ir-Regolament fir-rigward ta' dan li ġej:

- (a) l-ghoti ta' informazzjoni lis-Segretarju Eżekuttiv tal-GFCM skont l-Artikolu 15(4);
- (b) it-trasmissjoni tal-lista ta' bastimenti awtorizzati lis-Segretarju Eżekuttiv tal-GFCM taht l-Artikolu 17;

▼B

- (c) il-mizuri tal-Istat tal-port stabbiliti fl-Artikoli 18 sa 22;
- (d) il-kooperazzjoni, l-informazzjoni u r-rappurtar kif stabbiliti fl-Artikoli 23 u 24;
- (e) il-koordinati tat-tabelli, tal-mapep u dawk ġeografici tas-Subżoni Ġeografici (“GSAs”) tal-GFCM stabbiliti fl-Anness I;
- (f) il-proċeduri ta’ ispezzjoni tal-Istat tal-port għall-bastimenti stabbiliti fl-Anness II; u
- (g) il-matriciġiet ta’ statistika tal-GFCM stabbiliti fl-Anness III.

*Artikolu 27***Eżerċizzju tad-delega**

1. Is-setgħa ta’ adozzjoni ta’ atti delegati hija mogħtija lill-Kummissjoni suġġett għall-kondizzjonijiet stabbiliti f’dan l-Artikolu.

2. Is-setgħa ta’ adozzjoni ta’ atti delegati msemija fl- ►**M1** Artikoli 16b, 16c u 26 ◀ hija mogħtija lill-Kummissjoni għal perijodu ta’ tliet snin ►**M1** it-28 ta’ Novembru 2015 ◀. Il-Kummissjoni għandha tfassal rapport fir-rigward tad-delega tas-setgħa mhux aktar tard minn sitt xhur qabel it-tmiem tal-perijodu ta’ tliet snin. Id-delega tas-setgħa għandha tiġi estiza awtomatikament għal perijodi ta’ żmien identiċi, hlief jekk il-Parlament Ewropew jew il-Kunsill joġġezzjonaw għal tali estensjoni mhux iktar tard minn tliet xhur qabel it-tmiem ta’ kull perijodu.

3. Id-delega tas-setgħat imsemija fl- ►**M1** Artikoli 16b, 16c u 26 ◀ tista’ tiġi revokata fi kwalunkwe mument mill-Parlament Ewropew jew mill-Kunsill. Deċiżjoni li tirrevoka għandha ttejjm id-delega ta’ setgħa speċifikata f’dik id-deċiżjoni. Din għandha ssir effettiva fil-jum wara l-pubblikazzjoni tad-deċiżjoni f’*Il-Ġurnal Uffiċjali tal-Unjoni Ewropea* jew f’data aktar tard speċifikata fih. Ma għandhiex taffettwa l-validità ta’ kwalunkwe att delegat li jkun diġà fis-seħh.

4. Hekk kif tadotta att delegat, il-Kummissjoni għandha tinnotifikah simultanjament lill-Parlament Ewropew u lill-Kunsill.

5. Att delegat adottat skont ►**M1** l-Artikoli 16b, 16c u 26 ◀ għandu jidhol fis-seħh biss jekk ma tiġix espressa oġġezzjoni mill-Parlament Ewropew jew mill-Kunsill fi żmien perijodu ta’ xahrejn min-notifika ta’ dak l-att lill-Parlament Ewropew u lill-Kunsill jew jekk, qabel ma jiskadi dak il-perijodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhumiex se jrin joġġezzjonaw. Dak il-perijodu għandu jiġi estiż b’xahrejn fuq inizjattiva tal-Parlament Ewropew jew tal-Kunsill.



Artikolu 28

Emendi ghar-Regolament (KE) Nru 1967/2006

Ir-Regolament (KE) Nru 1967/2006 huwa b'dan emendat kif ġej:

- (1) fl-Artikolu 4, jithassar il-paragrafu 3;
- (2) fl-Artikolu 9, il-paragrafu 3 huwa sostitwit b'dan li ġej:

“3. Għal xbieki rmunkati, minbarra dawk imsemmija fil-paragrafu 4, id-daqs minimu tal-malji għandu jkun minn tal-inqas:

- (a) xibka b'malja kwadra tal-manka ta' 40 mm, jew
- (b) fuq it-talba debitament ġustifikata ta' sid il-bastiment, xibka b'malja djamant ta' 50 mm ta' selettività ta' daqs rikonoxxut li tkun ekwivalenti għal jew oghla minn dik tax-xbieki taht il-punt (a).

Il-bastimenti tas-sajd għandhom ikunu awtorizzati jużaw u jzommu abbord wahda miż-żewġ tipi ta' xbieki biss.

Il-Kummissjoni għandha tipprezenta rapport dwar l-implimentazzjoni ta' dan il-paragrafu lill-Parlament Ewropew u lill-Kunsill sat-30 ta' Ġunju 2012, u fuq il-bażi tiegħu kif ukoll tal-informazzjoni pprovduta mill-Istati Membri qabel il-31 ta' Diċembru 2011, hija għandha tipproponi emendi debiti fejn ikun il-każ.”;

- (3) jithassar l-Artikolu 24;
- (4) fl-Artikolu 27, jithassru l-paragrafi 1 u 4.

Artikolu 29

Dhul fis-sehh

Dan ir-Regolament għandu jidhol fis-sehh fl-ghoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.




ANNEX I

A) Tabella ta' GSAs tal-GFCM

SUBŻONA FAO	TAQSIMIET STATISTIĊI TAL-FAO	GSAs
PUNENT	1.1 BALEARIKA	1 Tramuntana tal-Baħar Alboran
		2 Gżira Alboran
		3 Nofsinhar tal-Baħar Alboran
		4 Alġerija
		5 Gzejjer Baleariċi
		6 Tramuntana ta' Spanja
		11.1 Sardinja (Punent)
	1.2 GOLF TAL-ILJUNI	7 Golf tal-Iljuni
	1.3 SARDINJA	8 Gżira ta' Korsika
		9 Baħar Ligurjan u t-Tramuntana tal-Baħar Tirrenjan
		10 Nofsinhar tal-Baħar Tirrenjan
		11.2 Sardinja (Lvant)
12 Tramuntana tat-Tuneżija		
ĊENTRALI	2.1 ADRIJATIKA	17 Tramuntana tal-Adrijatiku
		18 Nofsinhar tal-Baħar Adrijatiku (parti)
	2.2 JONJA	13 Golf ta' Hammamet
		14 Golf ta' Gabes
		15 Gżira ta' Malta
		16 Nofsinhar ta' Sqallija
		18 Nofsinhar tal-Baħar Adrijatiku (parti)
		19 Punent tal-Baħar Jonju
		20 Lvant tal-Baħar Jonju
		21 Nofsinhar tal-Baħar Jonju
LVANT	3.1 EĠEA	22 Baħar Eġew
		23 Gżira ta' Kreta
	3.2 LEVANT	24 Tramuntana tal-Levant
		25 Gżira ta' Ċipru
		26 Nofsinhar tal-Levant
		27 Levant
BAĦAR L-ISWED	4.1 MARMARA	28 Baħar ta' Marmara
	4.2 BAĦAR L-ISWED	29 Baħar l-Iswed
	4.3 BAĦAR AZOV	30 Baħar Azov

B) Mappa ta' GSAs tal-GFCM (GFCM, 2009)



— Taqsimiet ta' Statistika tal-FAO (homor) — GSAs tal-GFCM (suwed)

01 — Tramuntana tal-Baħar Alboran	09 — Baħar Ligurjan u t-Tramuntana tal-Baħar Tirrenjan	16 — Nofsinar ta' Sqallija	24 — Tramuntana tal-Levant
02 — Gzira Alboran	10 — Nofsinar tal-Baħar Tirren u l-Baħar Tirren Ċentrali	17 — Tramuntana tal-Adrijatiku	25 — Gzira ta' Ċipru
03 — Nofsinar tal-Baħar Alboran	11.1 — Sardinja (Punent)	18 — Nofsinar tal-Baħar Adrijatiku	26 — Nofsinar tal-Levant
04 — Alġerija	11.2 — Sardinja (Lvant)	19 — Punent tal-Baħar Jonju	27 — Levant
05 — Gzejjer Baleariċi	12 — Tramuntana tat-Tuneżija	20 — Lvant tal-Baħar Jonju	28 — Baħar ta' Marmara
06 — Tramuntana ta' Spanja	13 — Golf ta' Hammamet	21 — Nofsinar tal-Baħar Jonju	29 — Baħar l-Iswed
07 — Golf tal-Iljuni	14 — Golf ta' Gabes	22 — Baħar Eġew	30 — Baħar Azov
08 — Gzira ta' Korsika	15 — Gzira ta' Malta	23 — Gzira ta' Kreta	

▼B

C) Koordinati ġeografici għall-GSAs tal-GFCM (GFCM, 2009)

GSAs	LIMITI	GSAs	LIMITI
1	Linja tal-Kosta 36° N 5° 36' W 36° N 3° 20' W 36° 05' N 3° 20' W 36° 05' N 2° 40' W 36° N 2° 40' W 36° N 1° 30' W 36° 30' N 1° 30' W 36° 30' N 1° W 37° 36' N 1° W	6	Linja tal-Kosta 37° 36' N 1° W 37° N 1° W 37° N 0° 30' E 39° 30' N 0° 30' E 39° 30' N 1° 30' W 40° N 1° 30' E 40° N 2° E 40° 30' N 2° E 40° 30' N 6° E 41° 47' N 6° E 42° 26' N 3° 09' E
2	36° 05' N 3° 20' W 36° 05' N 2° 40' W 35° 45' N 3° 20' W 35° 45' N 2° 40' W	7	Linja tal-Kosta 42° 26' N 3° 09' E 41° 20' N 8° E Fruntiera Franza-l-Italja
3	Linja tal-Kosta 36° N 5° 36' W 35° 49' N 5° 36' W 36° N 3° 20' W 35° 45' N 3° 20' W 35° 45' N 2° 40' W 36° N 2° 40' W 36° N 1° 13' W Fruntiera Marokk-Alġerija	8	43° 15' N 7° 38' E 43° 15' N 9° 45' E 41° 18' N 9° 45' E 41° 20' N 8° E 41° 18' N 8° E
4	Linja tal-Kosta 36° N 2° 13' W 36° N 1° 30' W 36° 30' N 1° 30' W 36° 30' N 1° W 37° N 1° W 37° N 0° 30' E 38° N 0° 30' E 38° N 8° 35' E Fruntiera Alġerija-Tuneżija Fruntiera Marokk-Alġerija	9	Linja tal-Kosta Fruntiera Franza-l-Italja 43° 15' N 7° 38' E 43° 15' N 9° 45' E 41° 18' N 9° 45' E 41° 18' N 13° E
5	38° N 0° 30' E 39° 30' N 0° 30' E 39° 30' N 1° 30' W 40° N 1° 30' E 40° N 2° E 40° 30' N 2° E 40° 30' N 6° E 38° N 6° E	10	Linja tal-Kosta (inkluża t-Tramuntana ta' Sqallija) 41° 18' N 13° E 41° 18' N 11° E 38° N 11° E 38° N 12° 30' E
		11	41° 47' N 6° E 41° 18' N 6° E 41° 18' N 11° E 38° 30' N 11° E 38° 30' N 8° 30' E 38° N 8° 30' E 38° N 6° E
		12	Linja tal-Kosta Fruntiera Alġerija-Tuneżija 38° N 8° 30' E 38° 30' N 8° 30' E 38° 30' N 11° E 38° N 11° E 37° N 12° E 37° N 11° 04'E

▼B

GSA	LIMITI	GSA	LIMITI
13	Linja tal-Kosta 37° N 11° 04' E 37° N 12° E 35° N 13° 30' E 35° N 11° E	21	Linja tal-Kosta Fruntiera Tuneżija-Libja 35° N 15° 18' E 35° N 23° E 34° N 23° E 34° N 25° 09' E Fruntiera Libja-Eġittu
14	Linja tal-Kosta 35° N 11° E 35° N 15° 18' E Fruntiera Tuneżija-Libja	22	Linja tal-Kosta 36° 30' N 23° E 36° N 23° E 36° N 26° 30' E 34° N 26° 30' E 34° N 29° E 36° 43' N 29° E
15	36° 30' N 13° 30' E 35° N 13° 30' E 35° N 15° 18' E 36° 30' N 15° 18' E	23	36° N 23° E 36° N 26° 30' E 34° N 26° 30' E 34° N 23° E
16	Linja tal-Kosta 38° N 12° 30' E 38° N 11° E 37° N 12° E 35° N 13° 30' E 36° 30' N 13° 30' E 36° 30' N 15° 18' E 37° N 15° 18' E	24	Linja tal-Kosta 36° 43' N 29° E 34° N 29° E 34° N 32° E 35° 47' N 32° E 35° 47' N 35° E Fruntiera Turkija-Sirja
17	Linja tal-Kosta 41° 55' N 15° 08' E Fruntiera Kroazja-Montenegro	25	35° 47' N 32° E 34° N 32° E 34° N 35° E 35° 47' N 35° E
18	Linji tal-kosta (iż-żewġ naħat) 41° 55' N 15° 08' E 40° 04' N 18° 29' E Fruntiera Kroazja-Montenegro Fruntiera Algerija-Greċja	26	Linja tal-Kosta Fruntiera Libja-Eġittu 34° N 25° 09' E 34° N 34° 13' E Fruntiera Eġittu-Strixxa ta' Gaża
19	Linja tal-Kosta (inkluz il-Lvant ta' Sqallija) 40° 04' N 18° 29' E 37° N 15° 18' E 35° N 15° 18' E 35° N 19° 10' E 39° 58' N 19° 10' E	27	Linja tal-Kosta Fruntiera Eġittu-Strixxa ta' Gaża 34° N 34° 13' E 34° N 35° E 35° 47' N 35° E Fruntiera Turkija-Sirja
20	Linja tal-Kosta Fruntiera Algerija-Greċja 39° 58' N 19° 10' E 35° N 19° 10' E 35° N 23° E 36° 30' N 23° E	28	
		29	
		30	



ANNEX II

Proċeduri ta' ispezzjoni mill-Istat tal-port għall-bastimenti

1. Identifikazzjoni tal-bastiment

L-ispetturi tal-port għandhom:

- (a) jivverifikaw li d-dokumentazzjoni uffiċjali abbord tkun valida, jekk meħtieġ, permezz ta' kuntatti adatta mal-Istat tal-bandiera jew mar-rekords internazzjonali tal-bastimenti;
- (b) fejn hu meħtieġ, jirrangaw għal traduzzjoni uffiċjali tad-dokumentazzjoni;
- (c) jiżguraw irwiehhom li l-isem, il-bandiera, kull numru estern ta' identifikazzjoni u l-immarkar tal-bastiment (u n-numru ta' identifikazzjoni tal-bastiment tal-Organizzazzjoni Internazzjonali Marittima ("IMO") meta dan ikun diponibbli) u kodiċi internazzjonali tar-radju huma korretti;
- (d) safejn huwa possibbli, jeżaminaw jekk il-bastiment biddilx ismu u/jew il-bandiera u, jekk iva, jagħmlu nota tal-isem/ismijiet u l-bandiera/bnadar preċedenti;
- (e) jagħmlu nota tal-port ta' reġistrazzjoni, l-isem u l-indirizz tas-sid (u l-operatur u s-sid benefiċjarju jekk dan huwa different mis-sid), l-aġent, u l-kaptan tal-bastiment, inkluż l-ID uniku tal-kumpannija u tas-sid reġistrat jekk huma disponibbli; u
- (f) jagħmlu nota tal-ismijiet u l-indirizzi tas-sidien preċedenti, jekk ikun hemm, matul l-aħħar hames snin.

2. Awtorizzazzjonijiet

L-ispetturi tal-port għandhom jivverifikaw li l-awtorizzazzjonijiet tas-sajd jew tat-trasport tal-hut u l-prodotti tal-hut huma kompatibbli mal-informazzjoni miksuba skont il-punt (1) u jeżaminaw it-tul tal-awtorizzazzjonijiet u l-applikazzjoni tagħhom għaž-żoni, l-ispeċijiet u l-irkaptu tas-sajd.

3. Dokumentazzjoni oħra

L-ispetturi tal-port għandhom jeżaminaw id-dokumentazzjoni rilevanti kollha, inklużi d-dokumenti f'format elettroniku. Id-dokumentazzjoni rilevanti tista' tinkludi ġurnali ta' abbord, b'mod partikolari l-ġurnal ta' abbord dwar is-sajd, kif ukoll il-lista tal-ekwipaġġ, il-pjanijiet u d-disinji tal-istivar jew id-deskrizzjonijiet tal-istivi tal-hut jekk ikunu disponibbli. Tali stivi jew żoni jistgħu jiġu ispezzjonati sabiex ikun verifikat jekk id-daqs u l-kompożizzjoni tagħhom jikkorrispondux ma' dawn id-disinji jew deskrizzjonijiet u jekk l-istivar hux f'konformità mal-pjanijiet tal-istivar. Fejn opportun, din id-dokumentazzjoni għandha tinkludi d-dokumenti tal-qbid jew id-dokumenti tal-kummerċ mahruġa minn kwalunkwe organizzazzjoni reġjonali tal-ġestjoni tas-sajd.

4. Irkaptu tas-sajd

- (a) L-ispetturi tal-port għandhom jivverifikaw li l-irkaptu tas-sajd abbord huwa f'konformità mal-kundizzjonijiet tal-awtorizzazzjonijiet. L-irkaptu jista' wkoll jiġi kkontrollat sabiex ikun żgurat li l-karatteristiċi bħal, fost l-oħrajn, id-daqsijiet tal-malja (u t-tagħmir possibbli), it-tul tax-xbieki u d-daqsijiet tas-snanar jikkonformaw mar-regolamenti applikabbli u li l-marki ta' identifikazzjoni tal-irkaptu jikkorrispondu ma' daww awtorizzati għall-bastiment.
- (b) L-ispetturi tal-port jistgħu wkoll ifittxu fil-bastiment għal kwalunkwe rkaptu tas-sajd stivat li ma jidherx u għal irkaptu tas-sajd li huwa b'xi mod ieħor illegali.

▼B

5. Hut u prodotti tas-sajd

- (a) L-ispetturi tal-port għandhom, safejn huwa l-aktar possibbli, jeżaminaw jekk il-hut u l-prodotti tas-sajd abbord kinux maħsuda f'konformità mal-kundizzjonijiet stabbiliti fl-awtorizzazzjonijiet applikabbli. Meta jagħmlu dan, l-ispetturi tal-port għandhom jeżaminaw il-ġurnal ta' abbord dwar is-sajd u r-rapporti ppreżentati, inklużi dawk trasmessi minn sistema ta' monitoraġġ tal-bastiment (VMS), skont il-każ.
- (b) Sabiex jiġu determinati l-kwantitajiet u l-ispeċijiet abbord, l-ispetturi tal-port jistgħu jeżaminaw il-hut fl-istiva jew matul il-hatt l-art. Meta jagħmlu dan, l-ispetturi tal-port jistgħu jifhem l-kaxxi tal-kartun fejn il-hut ikun ġie ppakkjat minn qabel u jcaqilqu l-hut jew il-kaxxi tal-kartun biex jiżguraw l-integrità tal-istivi tal-hut.
- (c) Jekk il-bastiment ikun qed iħott l-art, l-ispetturi tal-port jistgħu jivverifikaw l-ispeċijiet u l-kwantitajiet li jkunu nhattu. Tali verifika tista' tinkludi t-tip ta' prodott, il-piż haġ (il-kwantitajiet determinati mill-ġurnal ta' abbord) u l-fattur ta' konverżjoni użat għall-kalkolu tal-piż ipproċessat għall-piż haġ. L-ispetturi tal-port jistgħu wkoll jeżaminaw kwalunkwe kwantitajiet possibbli miżmuma abbord.
- (d) L-ispetturi tal-port jistgħu jeżaminaw il-kwantità u l-kompożizzjoni tal-qabdiet kollha abbord, inkluż permezz ta' kampjuni.

6. Verifika tas-sajd IUU

Japplika l-Artikolu 11 tar-Regolament (KE) Nru 1005/2008.

7. Rapport

L-ispettur għandu jhejji u jiffirma rapport bil-miktub wara li jlesti l-ispezzjoni u jipprovdli kopja lill-kaptan tal-bastiment.

8. Rizultati tal-ispezzjonijiet mill-Istat tal-port

Ir-rizultati tal-ispezzjonijiet mill-Istat tal-port għandhom jinkludu minn tal-inqas l-informazzjoni li ġejja:

(1) Referenzi tal-ispezzjoni

- Awtorità ta' ispezzjoni (isem l-awtorità ta' ispezzjoni jew il-korp supplenti nominat mill-awtorità);
- Isem tal-ispettur;
- Data u post tal-ispezzjoni;
- Port ta' ispezzjoni (il-post fejn il-bastiment jiġi ispezzjonat); u
- Data (id-data meta jitlesta r-rapport).

(2) Identifikazzjoni tal-bastiment

- Isem tal-bastiment;
- Tip ta' bastiment;
- Tip ta' rkaptu;
- Numru ta' identifikazzjoni estern (numru ta' mal-ġenb tal-bastiment) u numru IMO (jekk disponibbli) jew numru iehor skont il-każ;
- Kodiċi Internazzjonali tar-Radju;

▼B

- Numru-I MMS (numru ta' Identità tas-Servizzi Mobbli Marittimi), jekk disponibbli;
- Stat tal-Bandiera (l-Istat fejn il-bastiment huwa registrat);
- Ismijiet u bñadar preċedenti, jekk hemm;
- Port ta' bażi (il-port ta' registrazzjoni tal-bastiment) u l-portijiet preċedenti ta' bażi;
- Sid il-bastiment (isem, indirizz, kuntatt);
- Sid benefiċjarju tal-bastiment jekk huwa differenti minn sid il-bastiment (isem, indirizz, kuntatt);
- Operatur tal-bastiment responsabbli għall-użu tal-bastiment jekk huwa differenti minn sid il-bastiment (isem, indirizz, kuntatt);
- Aġent tal-bastiment (isem, indirizz, kuntatt);
- Isem u indirizz tal-proprjetarji preċedenti, jekk hemm;
- Isem, nazjonalità u kwalifikazzjonijiet marittimi tal-kaptan u tal-kaptan tas-sajd; u
- Lista tal-ekwipaġġ.

(3) Awtorizzazzjoni tas-sajd (liċenzji/permessi)

- L-awtorizzazzjonijiet tal-bastimenti għas-sajd jew it-trasport tal-ħut jew il-prodotti tal-ħut;
- Stati li johorġu l-awtorizzazzjonijiet;
- Termini tal-awtorizzazzjonijiet, inklużi ż-żoni u t-tul;
- Organizzazzjoni reġjonali tal-ġestjoni tas-sajd rilevanti;
- Żoni, ambitu u tul tal-awtorizzazzjonijiet;
- Dettalji tal-allokazzjoni awtorizzata — kwota, sforz tas-sajd jew dettalji oħra;
- Speċijiet, qbid inkidentalni u rkaptu tas-sajd awtorizzati; u
- Rekords u dokumenti tat-trasbord (fejn applikabbli).

(4) Informazzjoni dwar il-vjaġġ tas-sajd

- Data, ħin, zona u post fejn beda l-vjaġġ tas-sajd attwali;
- Żoni li żar il-bastiment (dħul u hruġ minn żoni differenti);
- Attivitàjiet ta' trasbord fuq il-baħar (data, speċijiet, post, kwantità ta' ħut trasbordat);
- L-aħħar port ta' żjara; u
- Data u ħin meta jintemm il-vjaġġ tas-sajd attwali; u
- Port ta' żjara li jmiss, skont il-każ.

▼B

- (5) Riżultat tal-ispezzjoni tal-qabda
- Bidu u tmiem tal-ħatt (hinijiet u data);
 - Speċijiet tal-ħut;
 - Tip ta' prodott;
 - Piż ħaj (kwantitajiet determinati mill-ġurnal ta' abbord);
 - Fattur ta' konverżjoni rilevanti;
 - Piż proċessat (kwantitajiet li nhattu l-art skont l-ispeċi u l-preżentazzjoni);
 - Piż ħaj ekwivalenti (il-kwantitajiet li nhattu l-art f'piż ħaj ekwivalenti, bhala "Piż tal-prodott multiplikat bil-fattur ta' konverżjoni");
 - Destinazzjoni ppjanata għall-ħut u l-prodotti tal-ħut ispezzjonati; u
 - Kwantità u speċijiet tal-ħut miżmuma abbord, jekk hemm.
- (6) Riżultati tal-ispezzjoni tal-irkaptu
- Dettalji tat-tipi ta' rkaptu.
- (7) Konkluzjonijiet
- Il-konkluzjonijiet tal-ispezzjoni inklużi l-identifikazzjoni tal-ksur li huwa mahsub li twettaq u r-referenza għar-regoli u l-miżuri rilevanti. Tali evidenza għandha tinhemeż mar-rapport tal-ispezzjoni.



ANNEX III

A) Segmentazzjoni tal-Flotta tal-GFCM/SAC

Gruppi	< 6 metri	6–12-il metru	12–24 metru	Aktar minn 24 metru
1. Bastimenti polivalenti ta' skala żgħira bla magna	A			
2. Bastimenti polivalenti ta' skala żgħira bil-magna	B	C		
3. Bastiment tat-tkarkir		D	E	F
4. Bastimenti tas-sajd bil-purse seines		G	H	
5. Bastimenti li jistadu bil-konzijiet		I		
6. Bastimenti tat-tkarkir pelagiku		J		
7. Bastimenti li jistadu għat-tonn bit-tartarun			K	
8. Bastimenti bil-gangmu		L		
9. Bastimenti polivalenti			M	

Deskrizzjoni tas-segmenti

- A *Bastimenti polivalenti ta' skala żgħira bla magna* — Il-bastimenti kollha ta' inqas minn 12-il metru tul (LOA) bla magna (bir-riħ jew bil-propulsjoni).
- B *Bastimenti polivalenti ta' skala żgħira bil-magna ta' inqas minn 6 metri* — Il-bastimenti kollha ta' inqas minn 6 metri tul (LOA) bil-magna.
- C *Bastimenti polivalenti ta' skala żgħira bejn 6 metri u 12-il metru* — Il-bastimenti kollha bejn 6 metri u 12-il metru tul (LOA) bil-magna, li jużaw irkapti differenti matul is-sena mingħajr predominanza ċara ta' wiehed minnhom jew li jużaw irkaptu li mhux ikkunsidrat f'din il-klassifikazzjoni.
- D *Bastimenti tat-tkarkir ta' inqas minn 12-il metru* — Il-bastimenti kollha ta' inqas minn 12-il metru tul (LOA) li jallokaw aktar minn 50 fil-mija tal-isforz tagħhom għall-operazzjoni tat-tkarkir f'qiegħ il-baħar.
- E *Bastimenti tat-tkarkir bejn 12 u 24 metru* — Il-bastimenti kollha bejn 12 u 24 metru tul (LOA) li jallokaw aktar minn 50 fil-mija tal-isforz tagħhom għall-operazzjoni tat-tkarkir f'qiegħ il-baħar.
- F *Bastimenti tat-tkarkir ta' aktar minn 24 metru* — Il-bastimenti kollha ta' aktar minn 24 metru tul (LOA), li jallokaw aktar minn 50 fil-mija tal-isforz tagħhom għall-operazzjoni tat-tkarkir f'qiegħ il-baħar.
- G *Bastimenti tas-sajd bil-purse seines bejn 6 metri u 12-il metru* — Il-bastimenti kollha bejn 6 metri u 12-il metru tul (LOA), li jallokaw aktar minn 50 fil-mija tal-isforz tagħhom għall-operazzjoni bil-purse seine.
- H *Bastimenti tas-sajd bil-purse seines ta' aktar minn 12-il metru* — Il-bastimenti kollha ta' aktar minn 12-il metru tul (LOA), li jallokaw aktar minn 50 fil-mija tal-isforz tagħhom għas-sajd għall-operazzjoni bil-purse seine, minbarra dawk li jistadu għat-tonn bit-tartarun matul kwalunkwe żmien tas-sena.
- I *Bastimenti ta' aktar minn 6 metri li jistadu bil-konzijiet* — Il-bastimenti kollha ta' aktar minn 6 metri tul (LOA), li jallokaw aktar minn 50 fil-mija tal-isforz tagħhom għall-operazzjoni tas-sajd bil-konz.
- J *Bastimenti tat-tkarkir pelagiku ta' aktar minn 6 metri* — Il-bastimenti kollha ta' aktar minn 6 metri tul (LOA), li jallokaw aktar minn 50 fil-mija tal-isforz tagħhom għall-operazzjoni tat-tkarkir pelagiku.

▼B

K *Bastimenti li jistadu għat-tonn bit-tartarun* — Il-bastimenti kollha li jistadu għat-tonn bit-tartarun għal kwalunkwe tul ta' żmien matul is-sena.

L *Bastimenti bil-gangmu ta' aktar minn 6 metri* — Il-bastimenti kollha ta' aktar minn 6 metri tul (LOA), li jallokaw aktar minn 50 fil-mija tal-isforz tagħhom għall-operazzjoni bil-karrakka tal-hama.

M *Bastimenti polivalenti ta' aktar minn 12-il metru* — Il-bastimenti kollha aktar minn 12-il metru tul (LOA), li jużaw irkapti differenti matul is-sena minghajr predominanza ċara ta' wiehed minnhom jew li jużaw irkaptu li mhux ikkunsidrat f'din il-klassifikazzjoni.

Nota: L-oqsma kollha huma miftuhin għall-għbir tal-informazzjoni. L-oqsma li jithallew vojta fit-tabella ta' hawn fuq jitqiesu li x'aktarx m'għandhomx popolazzjoni sinifikanti. Madankollu, jekk meħtieġ, huwa rakkomandat li l-informazzjoni ta' "qasam vojta" tingħaqad mal-aktar "qasam griż" adatt biswitu.



B) Tabella dwar il-kejl tal-isforz tas-sajd nominali

Irkaptu	Għadd u qies	Kapaċità	Attività	Sforz nominali (1)
Sajd bil-gangmu (għall-molluski)	Halq miftuh, wisa' tal-halq	GT	Hin tas-sajd	Superfiċje tal-qiegh ta' sajd bil-gangmu (2)
Tkarkir (inkluz is-sajd bil-gangmu għall-ħut ċatt)	Tip ta' tkarkir (pela-ġiku, tal-qiegh) TG u/jew GRT Qawwa tal-magna Daqs tal-malja Daqs tax-xibka (wisa' tal-halq) Velocità	GT	Hin tas-sajd	TG * jiem TG * sigħat KW * jiem
Purse Seine	Tul u kemm taqa' '1 isfel ix-xibka GT Qawwa tad-dawl Għadd ta' dghajjes żgħar	GT Tul u kemm taqa' '1 isfel ix-xibka	Hin tat-tfittix Sett	GT * Settijiet tas-sajd Tul tax-xibka * settijiet tas-sajd
Xbieki	Tip ta' xibka (p.e. parit, xbieki tal-gargi, eċċ.) Tul tax-xibka (użat fir-regolamenti) GT Superfiċje tax-xibka Daqs tal-malja	Tul u kemm taqa' '1 isfel ix-xibka	Hin tas-sajd	Tul tax-xibka * jiem Superfiċje * jiem
Konzijiet	Għadd ta' snanar GT Għadd ta' unitajiet ta' konzijiet Karatteristiċi tas-snanar Lixka	Għadd ta' snanar Għadd ta' unitajiet ta' konzijiet	Hin tas-sajd	Għadd ta' snanar * sigħat Għadd ta' snanar * jiem Għadd ta' unitajiet ta' konzijiet jiem/sigħat
Nases	GT	Għadd ta' Nases	Hin tas-sajd	Għadd ta' nases * jiem
Purse seine/FADs	Għadd ta' FADs	Għadd ta' FADs	Għadd ta' vjaġġi	Għadd ta' FADs * Għadd ta' vjaġġi

(1) Il-kejl tal-isforz li ma jinkludix attività ta' żmien għandu jkun riferit għal perijodu ta' żmien (jiġifieri bis-sena).

(2) Għandu jkun riferit għal zona partikolari (li tindika is-superfiċji) sabiex tkun stmata l-intensità tas-sajd (sforz/km²) u biex isir sforz fil-komunitajiet sfruttati.

C) Kompitu 1 tal-GFCM — Unitajiet Operazzjonali

Kompitu Nru 1 tal-GFCM:
GS A jew ieħor (ispeċifika): _____

	01	02	03	04	05	06	07	08	09	10	11	20	25	98	99	Nazzjonali	Regjonali	Kategoriji tal-Irkapti tas-Sajd
Xbieki tat-Tidwir																		
Tartaruni																		
Xbieki tat-Tkarkir																		
Gangmi																		
Xbieki tal-Irfigh																		
Xbieki ta' Twaqdiib																		
Gheżula u Xbieki tat-Iffabbli																		
Nases																		
Snanar u Lenez																		
Irkaptu tal-Igganċjar u Feriment																		
Makkinarju tal-Insad																		
Irkaptu Mhallat																		
Irkaptu tas-Sajd Rikreattiv																		
Irkaptu Ieħor																		
Irkaptu li Mhux Magħruf jew Mhux Speċifikat																		

Segment tal-flotta	Għadd ta' bastiment	
A Bastimenti polivalenti ta' skala żgħira b	≤ 12	
B Bastimenti polivalenti ta' skala żgħira b	< 6	
C Bastiment tat-tkarkir	6-12	
D Bastiment tat-tkarkir	≤ 12	
E Trawlers	12-24	
F Bastiment tat-tkarkir	> 24	
G Bastimenti tas-sajd bil-purse seines	6-12	
H Bastimenti tas-sajd bil-purse seines	> 12	
I Bastimenti li jistadu bil-konzijiet	> 12	
J Bastimenti tat-tkarkir pela ġ iku	> 6	
K Bastimenti li jistadu g ħ at-tonn bit-tartarun	> 12	
L Bastimenti bil-gangmu	> 6	
M Bastimenti polivalenti	> 12	

Kompitu 1.1

Fatturi varjabbli tal-flotta u taż - żona

Numru tal-bastiment
Kapacità

Kompitu 1.3

Fatturi varjabbli tal-komponenti ekonomiċi

Tunnellaġġ gross
Qawwa tal-magna
Impjeg
Sehem mis-salarju %
Piż tal-hut li nhatt l-art
Valur tal-hut li nhatt l-art
Valur tal-bastimenti tal-flotta kollha
Jiem ta' sajd fis-sena għal kull bastiment
Sighat ta' sajd kuljum għal kull bastiment
Spiża tas-sajd kuljum għal kull bastiment
Spejjeż fissi fis-sena għal kull bastimenti

Kompitu 1.2

Fatturi varjabbli ta' riżo rsi u attività ewlenin għal kull unità

Kodiċi tal-Unità Operattiva
Attività
Irkaptu tas-sajd
Speċi fil-mira
Speċijiet assoċjati ewlenin
Perjodu tas-sajd
Għadd ta' bastimenti
Żoni

Kompitu 1.4

Fatturi varjabbli dwar l-isforz

Qbid / Hatt l-art
Kejl tal-isforz
CPUE / LPUE
Skartar tal-hut
Qabda incidentali

Kompitu 1.5

Parametri bijoloġiċi provviżorji

Medda ta' tul tal-ispeċi li nqabdet
Medja tat-tul
Sess
Maturità
Punti bijoloġiċi ta' referenza